

UNIVERSAL
LIBRARY

OU_222074

UNIVERSAL
LIBRARY

میںا

از

بابو کشیر و د چندر چٹرجی

آئی فوڈ مینسٹری
گورنمنٹ آف انڈیا
نئی دہلی



مستترجمہ

آحمد شجاع

بنام شاہد نازک خیالوں

پینا

ایک ڈراما

از

بابو کشیرو دچندر چٹرجی پرنسپل لاکھنؤ لاکھنؤ

مترجمہ

حکیم احمد شجاع بی اے علیگ

مصنف حسن کی قیمت، باب کا گناہ وغیرہ

۱۹۲۲ء

بہار حقوق محفوظہ

دارالاشاعت پنجاب

۱۹۵۰ء ریلوے روڈ لاہور

بلاڈل

اشاعتی نمبر پیرسٹا ہو سکتا ہے اور کاشی لم چھپا

مشکلات

میں اپنے ولی احترام و اہتمام کا
پتہ پتہ
اپنے استاد اور اس ڈرامے کے مصنف

یابو کشمیر و چند رچرچر پریسل لا کالج لاہور

کی خدمت میں
پیش کرتا ہوں

احمد شجاع

فہرست مناظر

پہلا باب

پہلا منظر	بنائے بھوشن متر کا دفتر
دوسرا منظر	ایونی بابو کا کمرہ ملاقات
تیسرا منظر	تارک بابو کا کمرہ ملاقات

دوسرا باب

پہلا منظر	بنائے بھوشن متر کا دفتر
دوسرا منظر	ایونی بابو کا کمرہ ملاقات
تیسرا منظر	بنائے بابو کے مکان کا ایک حصہ

تیسرا باب

پہلا منظر	بنائے بابو کا کمرہ نشست
دوسرا منظر	ناگن بابو کی خواجگاہ
تیسرا منظر	بنائے بابو کی خواجگاہ

اشخاص

- بنائے بھوشن متر برٹرائٹ لا ————— ایک جوان بے پروا
 سریش چند رچہ رچی، ایم ڈی ————— بنائے کا دوست
 بھگندرو ناتھ بوسس، ایم بی، سی ایچ ————— ایک آوارہ نمش نوجوان
 آہونی ناتھ گنگولی ————— اکاؤنٹنٹ جنرل
 مارک ناتھ دت ————— ایک دولت مند سوداگر
 شارو اشندری ————— گنگولی بابو کی بیوی
 اندومتی ————— گنگولی بابو کی بیٹی
 سدبامنی ————— تارک بابو کی بیوی
 مینا ————— تارک بابو کی بیٹی
 سانیل بابو ————— ایک ڈاکٹر

اجاب، ملازمین وغیرہ

مقام کلکتہ

زمانہ حال

(س)

تمثیلین

لاکاج لاہور ڈیپٹیک کلب نے تمثیل کیا

ڈائریکٹر حکیم احمد شجاع بی۔ اے

سٹیج مینیجر مسٹر گرد ہار ملال بی۔ اے

بنانے بھوشن متر بر سٹریٹ لاہور مسٹر احمد شاہ بخاری ایم۔ اے اپر و فیسٹرن کالج

سریش چندر چٹرجی ایم۔ ڈی حکیم احمد شجاع بی۔ اے بلیگ (لاکاج)

نگندر و ناتھ بوس ایم۔ بی مسٹر ایل جین بی۔ اے (لاکاج)

ابو فی ناتھ گنگولی مسٹر محمد شہباز خاں بی۔ اے (لاکاج)

تارک ناتھ وت مسٹر مجید اللہ بی۔ اے (لاکاج)

شار و اسٹوری پیرزادہ رشید الدین بی۔ اے (لاکاج)

اندوٹی پیرزادہ جلال الدین (گورنمنٹ کالج)

سدبامٹی مسٹر محسن داس بی۔ اے (لاکاج)

مینا سید امتیاز علی تاج بی۔ اے (گورنمنٹ کالج)

سانیل بابو مسٹر رجبیر ساہنی بی۔ اے (لاکاج)

ملازم مسٹر ذبیر سنگھ بی۔ اے (لاکاج)

(۴)

تقریب

فنی اور ادبی حیثیت کو ملحوظ رکھتے ہوئے اس امر کے تسلیم کر لینے میں ضرور
بھی پس و پیش نہیں ہو سکتا، کہ تمثیل (ڈراما) مغرب کے اُن ضروری اور لطیف
مختصرات میں سے ہے، جس نے مدنی و مجلسی امور سے ایک مضبوط علاقہ پیدا
کر لیا ہے۔ یورپ نے، تمثیل (ڈراما) کے ذریعہ سے مذہبی، اخلاقی اور معاشرتی
تبلیغ کا کام لیا ہے۔ اور جہاں، اُس کا سارا نظام مذہب، آگے بڑھ رہا ہے،
وہاں اپنے ساتھ ساتھ ڈرامے کو بھی لئے ہوتے ہے۔ اور دوسرے علوم و فنون کیساتھ
ساتھ یہ فن بھی ہمیشہ زیرِ غور و تحقیق رہتا ہے۔ اس فن میں بھی اصلاح مد نظر رکھتے
ہوئے، اضافہ اور ترمیم سے کام لیا جاتا ہے۔ چنانچہ، پہلے تو، کلیتہً مذہبی و تاریخی
واقعات، حالات مشاہیر، اور مختلف روایات پیشین پر ڈرامے، ترتیب دیئے
جاتے تھے، لیکن آجکل، موجودہ، عام، اور سادہ زندگی کے نظارے، دکھائے
کی کوشش کی جاتی ہے۔ اور اس طرح اس فن کو زیادہ مفید بنایا گیا ہے۔

”تمثیل“ (ڈراما) کا مقصد یقیناً حیات انسانی کی اصلاح ہے، اس لئے اسکی
ترتیب میں، ایسے تمام اسباب مہیا کرنے ضروری ہیں، جو قوی اثر اور نتیجہ خیز

(ج)

ہوں۔ ”علم انفس“ اس مسئلہ کو آسانی سے طے کر سکتا ہے۔ اور اس اصول سے اگر دیکھا جائے، تو معلوم ہو جاتا ہے، کہ نظری طور پر، ہر شخص اپنی اور اپنی ہی زندگی کو اچھی طرح سمجھ سکتا ہے، اور یہی بوجہ احسن، سمجھ لینا، تاثر کا راز ہے! اس طرح مغربی اہل الاثنے کا سمیاقبول جو معاشرتی تمثیل (سوشیل ڈراما) کے متعلق ہے، یقیناً قرین صحت ہے۔

معاشرتی تمثیل (سوشیل ڈراما) ہی ایسی چیز ہے جس میں ایک تمثیل نگار کسی خاص یا چند خاص زندگیوں کے نقشے، بھال و اقیمت پیش کر سکتا ہے۔ اور جس سے دیکھنے والا اثر پذیر ہو سکتا ہے!

معاشرت کا اگر تجربہ کیا جائے، تو رسم و رواج، عادات، اور اخلاق کے سوا اور کچھ نہیں۔ اور یہی امور، دوسرے طریقوں سے بھی، ہمیشہ، اجتماع بشری، کے زیرِ غور و اصلاح رہتے ہیں۔ لیکن ہندوستان نے عام طور پر، تمثیل (ڈراما) کا مفہوم غیر معمولی اور فوق الفطرت واقعات میں محدود سمجھا ہے۔

بازاری شیج کے ڈرامے بھی عام طور پر ہمارے تمثیل نگاروں کی ناواقفیت فن کے فریادی ہیں۔ اردو زبان کے تمثیلوں کی حالت انوسناک ہے۔ زبان کی رکاکت، منطومات کے ابتذال، اور بے محل استعمال کے علاوہ، بیشتر ڈراموں کی واقعات

میں ایسی حیرت انگیز ہم آہنگی اور یکسانیت ہے، کہ اگر اشخاص و مقامات کے نام تبدیل کر دیئے جائیں، تو سب کی سب تعنیفیں، ایک ہی کتاب میں منجمد ہو کر رہ جائیں، بیوقوف (کیئر لیکٹرز) کے اعتبار سے، ایک تیس عامری، ایک رستم دستاں، ایک لیلا ٹے و فاشا شمار و عاصمہ، کا ہونا ہر تخیل کے اجزاء اور لائیوٹک میں سے ہے، یہی رتھی جنون عشق اور شہزادگی کے ساتھ ایک ہی شخصیت میں جمع ہو کر، عجیب و غریب کارناموں کا باعث ہو جاتی ہے۔ اور عام گفتگو کا متغی و وسیع ہونا، جس کی ”غصہ منطوم“ اور ”گریہ شعریہ“ وغیرہ ایسے امور ہیں جن کو ان ٹالیفوں کی اولیں خصوصیات میں شمار کرنا چاہئے۔ تاہم گجراتی، مرہٹی، اور خاصکر ننگالی زبان نے اس فن میں مغرب کی تقلید، صحت کے ساتھ کی ہے۔ اور ناگزیر ہے کہ ان قریبی مثالوں سے اردو زبان مستفید ہو۔

اس وقت میرے نہایت کرم و محترم دوست، حکیم احمد شجاع صاحب بی۔ اے علیگ (جن کا شغف ادب اور دو ان کو مزید تعارف سے مستغنی کر چھا ہے) نے یہ تخیل (ڈراما، موسومہ ”مینا“ بابو کشیر و چندر چٹرجی پنسل لا کالج لاہور، کے اسی نام کے ننگالی ڈراما سے اقتباس و ترجمہ کیا ہے۔ اور موصوف کرم نے اپنی غیر معمولی واقفیت فن اور دیرینہ مشق تعنیف سے کام لے کر، اردو کے لئے ایک کمال اور اچھی مثال

(۱۰)


پیش کردی ہے، اور بلا خوف تردید کہا جاسکتا ہے، کہ اگر یہ تالیف، جہانِ اردو میں پہلی نہیں، تو کم از کم، تاریخِ ادب کے دورِ اول میں جگہ پانے کی مستوجب ہوگی۔

میں اس فن کے جدید ترین اور ترقی یافتہ اصول کے مطابق، ایک معاشرتی تمثیل ہے، جو سادہ زندگیوں کو پیش کرتی ہے۔ اسکی غیر معمولی دلچسپی کا راز۔ اس کی واقفیت اور قربان اصل ہونے میں پوشیدہ ہے۔ نیز اس جامعیت، اور قریبی وسعت معلومات و مشاہدہ پر منحصر جو اصلی مہنت کو باعتبار فضل علمی مغربہ بنی فصول میں ہے اور بلحاظ باشندہ نبھال ہونے کے، اس معاشرت کے متعلق ہے۔ جو اس ڈرامہ کی روحِ رواں ہے۔ یقین ہے، کہ حامیانِ اردو، اس کا پر جوش خیر مقدم فرمائیں گے، اور اہل فن اسے قدر کی نگاہ سے دیکھیں گے، اور مثال بنائیں گے۔

احمد مجددی (علیگ)

لاہور

۲۶ اکتوبر ۱۹۳۲ء



پہلا باب

پہلا منظر

بنائے بھوشن مٹر کا دفتر

ہدایات

[بنانے میز کے سامنے بیٹھا ہے اُس کے ہاتھ میں کسی مقدمہ کے کاغذات

ہیں میز پر قانون کی کتابیں کھلی رکھی ہیں۔ وہ ان کے مطالعہ میں مستغرق ہے

کلاک آٹھ کا گھنٹہ بجاتا ہے]

بنائے

[چونک کر] اوہو، آٹھ بج گئے، اوہ، اب تک اس مقدمہ کے کاغذات

تو ہم نہیں ہونے، مگر یہ کاغذات تو آج ہی دیکھ لینے چاہیں، کل
 اُس میرے کی چوری والے مقدمہ کی تاریخ ہے..... انسان
 کو بھی کسی حالت میں چین نہیں، کام نہ ملے تو بیکاری کا غم اور
 مل جائے تو کم فرستی کا شکوہ!

[پھر کاغذات دیکھنے میں مصروف ہو جاتا ہے۔ ڈاکٹر سریش چند پڑھی
 داخل ہوتا ہے]

سریش

[اگے بڑھ کر] تم اس وقت تک کام کر رہے ہو۔ بنائے تم آہونی
 بابو کے یہاں دعوت میں نہ چلو گے؟
 [بنائے اٹھ کر ہاتھ ملاتا ہے]

بنائے

بیٹھو تو، ابھی تو آٹھ ہی بجے ہیں۔

سریش

[بنائے کے مسافہ کی گرفت سے گھبرا کر] مجھے معلوم ہے، حضور کو
 نیچے سے ملکر خوشی ہوئی، لیکن اگر حضور اس خوشی کا اظہار نہ فرمائی

سے فرماتے تو بہتر تھا۔

بنائے

یہ کیوں؟

سریش

(اپنے ہاتھ میں درد محسوس کرتے ہوئے) شاید آپ کو معلوم نہیں کہ
آپ بہت کمزور واقع ہوئے ہیں۔

بنائے

[سجھکر] اوہو، اتنی نزاکت، تم نے تو سریش بڑی بڑی نازنینوں
کو بھی بات کر دیا۔ اب تم سے اس طرح ہاتھ ٹالیا کریں گے جیسے
کسی نازنین سے۔ اس طرح [بڑی نزاکت سے سریش سے مصافحہ
کرتا ہے] کہو اب تو کوئی شکایت نہیں؟

سریش

[صوفے پر بیٹھکر] میں تو تمام دن پھرتے پھرتے تھک گیا، اب
کہیں اس دعوت کا خاتمہ ہو، تو پڑ کر سو رہوں۔

بنائے

(کرسی پر بیٹھے ہوئے) تھکو گے کیوں نہیں، آجکل تو تمہاری گرم بازار ہے۔

سریش

اور آپ کا بازار تو بالکل سرد ہے، گویا؟ بھائی، گرم بازار کیا خاک ہوگی، سولہ روپے تو محل نہیں ہے۔

بنائے

اب تو تمہارا کام خوب چلتا ہے، تم اپنی فیس بڑھا کیوں نہیں دیتے

سریش

ہاں، بہت سے ڈاکٹر ایسا کر رہے ہیں، مگر میرے خیال میں یہ سراسر بے انصافی ہے، تمہارے ہمارے کام میں بھی تو فرق ہے نا، ہماری فیس تو ایسی ہونی چاہئے کہ ہر شخص ضرورت کے وقت ہمیں بلا سکے، مگر ہاں وہ تمہاری شادی کا کیا ہوا؟

بنائے

ابھی تک تو کچھ طے نہیں ہوا۔ دس سال سے امیدواری کر رہا ہوں خطابھی لکھے، جواب بھی آئے، تمہیں تو سب کچھ معلوم ہے یعنی، اب

ذرا سماش سے بے فکر ہو گیا ہوں، کوئی دن میں یہ معاملہ بھی
 طے ہو جائے گا۔

[سریش، اثنائے گفتگو میں امیز پر سے تصویروں کا انیم اٹیا کر دیکھنا
 شروع کرتا ہے]

سریش

[حیران ہو گیا] ہیں، سب کی سب تصویریں اسی کی مجھی تصویریں
 کہاں سے جمع کریں۔

بنائے

پاس پاس تو رہتے ہی تھے، البونی باجو اور اواکا بہت یا را بنہ تھا
 رفتہ رفتہ ان تصویروں کو بھی جمع کرتا رہا۔

سریش

یا، تم ہو بڑے نصیب والے۔

بنانے

تو تم کو کیا رشک ہے۔

سریش

رشک ہو کر ہے، گرد و ست کی چیز پر نگاہ نہیں ڈالی جاسکتی،
خیر میاں، کبھی کوئی لنگڑی ٹولی، ہمیں بھی مل ہی جائے گی۔ مگر
یہ تو کہو! سکا کیا خیال ہے۔

بنائے

بھئی بیچ پلو چھو تو ابھی تک میں نے خود اپنا خیال اس پر ظاہر نہیں
کیا، اور اس سے زیادہ بیچ پلو چھو، تو یہ ہے کہ مجھے اپنا خیال
کرنے کی جرأت ہی نہ ہوئی۔ مگر اس کی کوئی ضرورت بھی نہیں
ہم دونوں شروع سے ہی جانتے ہیں کہ ہماری شادی ہوگی۔

سریش

اچھا، تو کبھی اس نے بھی تم سے محبت کا اظہار کیا؟

بنائے

اظہار محبت کا موقع ہی کب تھا، ہم تو بھائی بہن کی طرح رہتے
تھے، اپنا وقت زیادہ تر ابوئی بابو ہی کے یہاں گزارتا تھا، پڑھنے
میں تو ہم جسدِ رقابیل تھے، اس کا تو تم کو علم ہی ہے، یاروں نے
کبھی پاس کر کے ہی نہ دیا۔ رفتہ رفتہ وہ ہماری ہم جماعت بھی ہو گئی۔

ہم دونوں ایف۔ اے کے امتحان میں شریک ہونے اور پاس ہو گئی، اور ہم پھر فیل ہو گئے۔

سرخ

ہا ہا ہا، یہ تو آپ نے کمال ہی کیا۔

بنائے

خیر، میں اس بار بار کے فیل ہونے سے تنگ آ کر ولایت چلا گیا اور گریڈ کرپیرسٹری کی سند حاصل کر لی۔ بادشاہ اٹارنی تو تھے ہی، ہمارا کام ذرا جلدی چل نکلا۔ زندگی اچھے اتنے عرصہ میں بی۔ اے پاس کر لیا ہے۔ میری رائے میں، شادی کے متعلق ذکر کرنے کا وقت آ گیا ہے۔

سرخ

ایسی جلدی ہی کیا ہے، تم تو مجھ سے چار برس چھوٹے ہو، میری عمر تقریباً تیس سال کی ہے، تم چھبیس ہی برس کے ہونے، نا، اچھا یہ تو بتاؤ اندوتی کی کیا عمر ہو گی؟

بنائے

۸
وہ مجھ سے کوئی پانچ سال چھوٹی ہے ۔

سسریش

تو، اُس کی عمر اکیس سال کی ہوئی۔ مگر سمجھ میں نہیں آتا، ابونی بابو
اکونٹنٹ جنرل ہیں، غالباً تین ہزار روپے تنخواہ ہوگی۔ اب تک
بیٹی کی شادی کیوں نہیں کی؟

بنائے

اندو بھی تو کسی کو پسند کرے۔ اسی بناء پر تو میں سمجھتا ہوں، کہ اُسے
ضرور مجھ سے محبت ہوگی، اور کوئی شک نہیں کہ وہ میری ہی
درخواست کی منتظر ہے۔

سسریش

تو حضور کو کب تک فرصت ہوگی۔

بنائے

آپ تو مجھ سے بھی بڑے ہیں، آپ اپنی شادی کی فکر تو کیجئے۔

سسریش

[ٹاتے ہونے] خیر، اب اُٹھو، اور جلدی سے کپڑے پہن لو، اٹھ بیٹو

بنائے

[اٹھتے ہوئے] بس، کوٹ پہن کر ابھی آیا۔

[جاتا ہے]

سریش

[خود خود البم کو دیکھتے ہوئے] کس قدر خوبصورت ہے، کیسی دلنویس
آنکھیں ہیں، اور اتنی روشن! بنائے واقعی بہت خوش نصیب ہے
[بنائے داخل ہوتا ہے]

بنائے

سریش، تم ایونی بابو کا گھر جانتے ہو، میں ذرا تم سے پہلے جانا چاہتا
ہوں، میں آج اندو سے شادی کا سوال کر رہی دوں گا، تم پندرہ منٹ
بعد پہنچنا۔

سریش

بہت بستر حضور میں آپ کو وہاں پہنچا کر باغ تک، ہوا خوری کر
اؤنگا۔ اور دس پندرہ منٹ کے بعد تم سے جا ملوں گا۔

[دونوں جاتے ہیں]

(پھر ۵۵)

دوسرا منظر

[ابو بنی ناتمہ گنگولی کا کمرہ ملاقات]

ہدایات

[بنانے اور اندر باتیں کرتے ہوئے داخل ہوتے ہیں]

اندو

مگر بنائے، یہ بات میرے خواب و خیال میں بھی آنے کی نہ تھی کہ ایک دن تم مجھ سے شادی کا سوال کر بیٹھو گے۔ اس میں کچھ شک نہیں کہ تم عمر میں مجھ سے کچھ بڑے ہو مگر کیا تم نہیں جانتے کہ عورتیں بچپن ہی میں عقلمند ہو جاتی ہیں۔ مروا بوڑھے ہو کر بھی نادان رہتے ہیں۔ تمہیں یاد ہوگا، تم کن جذبات کی دل میں جگہ دیتے ہوئے ہمارے گھر آیا کرتے تھے۔

بنائے

[قطع کلام کرتے ہوئے] ہاں ہاں، مجھے سب کچھ یاد ہے۔

اندو

[سلسلہ کلام جاری رکھتے ہوئے] جب تم اپنے دل کے سارے راز مجھ سے کھدیا کرتے تھے، جب تم ایک لمحہ بھی میرے بغیر نہ گزار سکتے تھے، میرے دل میں وہ یاد اب تک محفوظ ہے۔ کیا اچھا زمانہ تھا۔ میں تمہیں بھائی کہہ کر پکارتی تھی۔ اور تم بہن۔ پھر رفتہ رفتہ وہ خیال جاتا رہا۔

بنائے

[کسی نسلی امید سے بے چین ہو کر] میری بھی بالکل یہی حالت ہوئی۔ اور میں تم کو بہن کے لفظ سے پکارنا بھولتا گیا۔

اندو

[بات کا پہلو بدلتے ہوئے غلٹ سے] لیکن میں اس رشتہ کو بھلانہ سکی، ہاں، تمہاری سادگی پر مجھے رحم آنے لگا، اور میں بے اختیار تم کو اپنا چھوٹا بھائی سمجھنے لگی۔

بنائے

[متعجب ہو کر] چھوٹا بھائی؟

اندو

بڑا بھائی سمجھا، چھوٹا بھائی خیال کیا، مگر کبھی تم کو اس نظر سے
 نہیں دیکھا کہ ایک دن تم میرے شوہر بننے کی تمنا کرو گے۔ تمہاری
 ان باتوں سے میرے دل کو تکلیف ہوتی ہے، بھائی، میرے
 پیارے بھائی، پھر مجھ سے یہ سوال کبھی نہ کرنا، اس خیال کو
 بھی اپنے دل سے نکال دو!

بنائے

تو کیا تم کسی اور سے محبت کرتی ہو؟

اندو

تم مجھ سے یہ کیوں پوچھتے ہو؟

بنائے

میں جانتا ہوں، یہ سوال بے محل ہے، مگر میں اسے پوچھنے بغیر
 نہیں رہ سکتا۔

اندو

تم اس کا جواب سننا ہی چاہتے ہو، تو سنو، میں نے آج تک

کوئی ایسا شخص نہیں دیکھا جسے دیکھ کر میرے دل میں شادی کا خیال بھی آیا ہو۔

بنائے

[بھارت سے] تو شاید۔ کبھی۔ کوئی وقت ایسا آجائے
کہ تم مجھ سے۔ محبت۔ کر سکو۔ میں جلدی
کے لئے نہیں کہتا۔

اندو

نہیں بنائے اس خیال سے درگزر۔ میں کبھی تم کو اس نظر
سے نہیں دیکھ سکتی۔ اور اگر دیکھ بھی سکتی تو کیا ہوتا۔ میں برہمن
کی بیٹی ہوں۔ تمہارے ساتھ شادی نہیں کر سکتی۔

بنائے

کیوں؟ تم تو برہمنو ہو۔

اندو

میرے باوا برہمنو ہیں، میں نہیں ہوں۔

بنائے

اور تمہاری ماں بھی تو برہم ہو ہیں۔

اندو

اور سب معاملات میں وہ آزاد خیال ہیں مگر شادی کے متعلق بہت محتاط ہیں۔ تم ڈاکٹر ناگن بوس کو جانتے ہو، انہوں نے بھی باوا سے شادی کی درخواست کی تھی، وہ تو کچھ نیم راضی سے تھے، مگر میں نے انکار کر دیا، اماں نے بھی یہ سکر صاف صاف کہہ دیا کہ میں اپنی بیٹی کی شادی، کالیست سے کبھی نہ کرونگی۔ اچھا، اب اس ذکر کو چھوڑو سب لوگ یہیں آ رہے ہیں۔

[ابونی بابو، شاردا سندری اور ڈاکٹر گنڈرونا تھو بوس داخل ہوتے ہیں]

ابونی

[ناگن سے مخاطب ہو کر] ناگن بابو، میں نے اندو سے ذکر کیا تھا وہ رضامند نہیں ہوتی۔

شاردا

[فوراً] سیری بیٹی، کسی کالیست سے شادی کرنے پر کیسے رضامند ہو سکتی ہے۔

ناگن

کیوں؟ برحمہ سماجیوں میں، تو ایسی شہادیاں ہوتی ہی رہتی ہیں۔

شاردا

ہم ایسے برحمہ بننے سے باز آئے۔

ابونی

[کچھ سوچ کر] ناگن بابو، تم نے اپنے والد سے بھی پوچھ لیا ہے،
وہ تو برحمہ نہیں ہیں۔

ناگن

[سرکھاتے ہوئے] اُن ن ن ن ن ن ن ن ن اُن سے تو
ابھی نہیں پوچھا۔

شاردا

تو پھر تمہارا سوال کرنا ہی فضول تھا۔
[تارک ناتھ دت اسد بائسی، اور مینا داخل ہوتے ہیں]

ابونی

[ان کو داخل ہوتے دیکھ کر] بنائے تارک بابو سے ملاقات ہے

[تعارف کرتا ہے]

[تارک سے مخاطب ہو کر] مسٹر بنائے بھوشن پیرسٹراپٹ لا۔

[بنائے سے مخاطب ہو کر] مسٹر تارک ماتھ دت [تارک اور بنائے

ماتھ ملاتے ہیں]

تارک

[بنائے سے اپنی بیوی کی طرف اشارہ کر کے] یہ میری بیوی ہیں۔

[بنائے سدبائٹی کی طرف اوجھڑتا ہے]

سدبائٹی

[بنائے سے چینا کی طرف اشارہ کر کے] اور یہ ہماری بیٹی چینا ہے۔

دو دونوں باہم، جنبش سر سے اظہار اعتراف کرتے ہیں]

ابونی

[بنائے سے ناگن کی طرف دیکھتے ہوئے] بنائے یہ ہیں ڈاکٹر ناگندرو

ناتھ بوس۔ ایم۔ بی۔ سی۔ ایچ۔ بی۔

[بنائے اور ناگن مصافحہ کرتے ہیں]

[دوسرے دروازہ سے سریش داخل ہوتا ہے]

بنائے

[سریش کو دیکھ کر] آبا، سریش تم آگئے [مجلس کو مخاطب کر کے] آپ
ہیں میرے نہایت عزیز دوست، ڈاکٹر سریش چندر ایم۔ ڈی
[سب بیٹھ جاتے ہیں، بنائے کچھ علیحدہ ایک کونز میں بیٹھتا ہے]

شاردا

ڈاکٹر چٹرجی، بنائے نے اکثر آپ کا ذکر کیا ہے، آج آپ سے
ملکر بہت مسرت ہوئی۔

سریش

آپ استقدر تکلف سے مجھے کیوں یاد فرماتی ہیں، بنائے کی طرح مجھ
بھی صرف سریش کہہ کر پکارے۔

شاردا

[خوش ہو کر] اچھا، اچھا، میں سریش ہی کہوں گی۔ تو سریش،
اسی۔ یہ کہ تم کبھی کبھی ہمارے یہاں آیا کرو گے

سریش

بسر و چشم۔ حاضر ہو کر رہے گا۔ بنا۔ نے مجھے پہلے ہی سے مشتاق

بنا دیا ہے۔

شاردا

کس طرح؟

سبریش

بنائے اس گنگولی کے گانے کی اکثر تعریف کیا کرتے ہیں امید ہے کہ اس بطن سے آج بھی ہم محروم نہ رہیں گے۔

شاردا

[مسٹر ڈاکر] اندو، بیٹی یہاں آؤ، سریش تمہارا اگنا سننا چاہتے ہیں کچھ سنا دو۔

اندو

بہت بہتر۔ [گاتی ہے]

[گیت]

نیا آن پڑھی منجہ ہار.....

بیڑا نگا دو پار..... کھوٹا..... نیا آن.....

ورشن بن جیون ہر کٹھن — تو رے ورشن بن جیون ہے کٹھن

موری برین کٹے ہے تارے گن گن۔ رین کٹے ہے تارے گن گن.....
 دل کو نہیں ہے قرار..... بیڑا لگا دو پار کھوٹا۔
 نیا آن پڑی مسجد ہار..... بیڑا لگا دو.....
 نرغین تم بن نگر اندھیرا۔۔۔۔۔ نرغین تم بن نگر اندھیرا۔
 دکھ بنجن ہے دشمن تیرا۔۔۔۔۔ دکھ بنجن ہے دشمن تیرا۔
 تیری لیٹا ہے سنسار..... بیڑا لگا دو پار کھوٹا۔
 نیا آن پڑی مسجد ہار۔۔۔۔۔ بیڑا لگا دو پار.....

سب

واہ ————— واہ ————— واہ

سروش

(خود بخود) کیا آواز ہے! اُن تصویروں نے تو اندو کے ساتھ ظلم
 کیا ہے، یہ رنگ، یہ انداز اُن میں کہاں؟ ہاں، بنانے کے
 سوال کا کیا حشر ہوا، اُس نے آج شادی کی درخواست تو ضرور
 کی ہوگی، لیکن وہ تو کچھ آداب اس سا معلوم ہوتا ہے، اندو بھی کچھ
 ایسی خوش نظر نہیں آتی۔

اندو

مینا، اب تمہاری باری ہے، تم بھی کچھ سناؤ۔

مینا

گانے میں تو مجھے کیا عذر ہو سکتا ہے، مگر، آپ کو سن کر میرا
گانا کون پسند کریگا؟

سدہا مٹی

نہیں، مینا، اٹھو، اندو کہتی ہے تو ضرور کچھ سنا دو۔

مینا

یوں ہی سمی۔

[مینا، چہ خندانہ کرتی ہے] [اندو بنائے کے پاس جا کر بیٹھتی ہے]

اندو

بنائے، مینا کو دیکھا۔

بنائے

اں — لیکن مجھے کیا؟

اندو

تمہیں کچھ نہیں؟ — تم کو تو اس سے شادی کرنا ہے۔

بنائے

مجھے؟ — اس سے — شادی؟ کیا کسی
کا حکم ہے۔

اندو

ہاں، یہ میرا حکم ہے۔ میں نے ہمیشہ تم پر حکم چلایا ہے۔ کیا آج میں
تم پر حکم چلانے کا اختیار نہیں رکھتی؟ بھائی، پیارے بھائی،
میری بات مان لو، میں، مینا کو جانتی ہوں، بہت اچھی لڑکی ہے
مجھ سے تین سال چھوٹی ہے، اسی سال ایف۔ اسے پاس ہونی
ہے۔ سینا پر دنا، کھانا پکانا، غرض خانہ داری کے تمام کاموں کا سلیقہ
ہے، کو تو تمہیں اس کا گانا بھی پسند آیا؟

بنائے

ابھی تو اس نے گانا شروع بھی نہیں کیا۔

اندو

ابھی گانے لگی، باجہ درست کر رہی ہے۔

زمینا کا نام شروع کرتی ہے]

[گیت]

ہے سندر رو ہے رنجن، تم نندن پھول بار

اے... سندر رو ہے رنجن.....

تم انت نوا سشت انتسریا نار

اے... سندر رو ہے رنجن.....

آکاش گھوٹے چرنون کو چوٹے اک پل میں سو سواد

اے... سندر رو ہے رنجن.....

جھل کی جھلک میں، ہم کی چمک میں، جاوونکا کب ہے شمار

اے... سندر رو ہے رنجن.....

حسن منہ میں، نوجرم میں، قدرت تیرسرمی آشکار

اے... سندر رو ہے رنجن.....

دل کا لوازم آکھ کا آستوڑوں پیرے نثار

اے... سندر رو ہے رنجن.....

اندو

داد کیا کتنا ہے۔

سب

داد ۱۰۔ بہت خوب، بہت خوب۔

اندو

کہو اب کیا رائے ہے؟

بنائے

ہاں، گاتی تو خوب ہے۔

اندو

سچ سچ کہو مجھ سے اچھا گاتی ہے یا نہیں؟

بنائے

ہاں، باجر کے ساتھ اس کی آواز خوب مل رہی ہے۔

[اندو اٹھکر سدہا منی کے پاس جاتی ہے]

اندو

[سدہا منی سے] بنائے بابو سے تو اب آپ کی ملاقات ہو گئی۔

کہنے آپ نے ان کے تعلق کیا رائے قائم کی؟

سد ہاشمی

شکل صورت تو اچھی ہے، مگر آدمی کچھ خشک سا معلوم ہوتا ہے۔ منہ
ہے آجکل کام خوب چل رہا ہے۔ شاید اسی کا گھنڈا ہو۔

اندو

نہیں نہیں، اس کی خاص وجہ ہے۔ اُن کو ذرا اپنے گھر بلا کر تو
دیکھئے۔ آپ اُن کے مزاج سے واقف ہو جائیں گی۔

سد ہاشمی

ہاں یہ ٹھیک ہے، کل ہی ہمارے ہاں دعوت ہے، ان کو بھی بلا
لوں گی۔

[ملازم داخل ہوتا ہے]

ملازم

[ابو بنی سے] حضور کھانا تیار ہے۔

ابو بنی

[اٹھ کر اور سب سے مخاطب ہو کر] تشریف لے چلئے۔

۲۵

[سب جاتے ہیں]

پیرودہ



تیسرا منظر

تارک ناتھ دت کا کمرہ ملاقات

[ہدایات]

[بنائے اور سریش بائیں کرتے ہوئے داخل ہوتے ہیں]

بنائے

[جب سے گھڑی نکال کر دیکھتے ہوئے] مگر سریش، ہم تو وقت سے کچھ پہلے آگئے۔

سریش

آؤ بیٹھ جاؤ۔ مجھے تم سے کچھ باتیں کرنی ہیں۔
[دونوں بیٹھ جاتے ہیں]

سریش

[سوچتے ہوئے] تو، تمہیں جواب مل گیا۔

بنائے

[گلڈرک] جو اب سا جواب، وہ تو کہتی ہے تم میرے چھوٹے بھائی ہو۔
اور سروسٹیشن میں اُس سے پانچ سال بڑا ہوں۔

سروسٹیشن

کہتی توج سچ ہے، شوہر کو بیوی سے کم از کم دس برس بڑا ہونا چاہئے۔
عورتوں کی ہوشمند سی عمر پر منحصر نہیں۔

بنائے

لیکن مناس ہے، کہ بادشاہ اور عورت اُسی سے محبت کرتے ہیں جو
ہر وقت اُن کے پاس رہتے ہوں، اگر یہ صحیح ہے تو اندو کو ضرور مجھ
سے محبت ہونی چاہئے۔

سروسٹیشن

مگر عورت اپنے بچپن کے ساتھیوں کو ہمیشہ اُسی نظر سے دیکھتی ہے۔
اُن سے اس قسم کی محبت نہیں کر سکتی۔

بنائے

[ماریسی سے] ہاں، اس میں اب کیا شک ہے، اگر اندو کو مجھ سے محبت
ہوتی، تو کبھی میری شادی، مینا سے کرانے کی تدبیر نہ کرتی۔

سسریش

مگر مینا بھی تو خوبصورت ہے، اور تمہاری ہم قوم بھی ہے۔

بنائے

تو، اگر آپ، مینا کو اسقدر پسند کرتے ہیں، تو اس سے خود ہی شادی کیوں نہیں کرتے۔

سسریش

اگر وہ میری ہم قوم ہوتی تو یقیناً میں اس سے شادی کرنے میں پس و پیش نہ کرتا۔

بنائے

تو شادی کے معاملہ میں، تم بھی ذات پات کے قائل ہو۔

سسریش

بے شک۔

بنائے

تو پھر تم کو اندو سے شادی کرنی چاہئے۔

سسریش

تو تم اُسے چھوڑ چکے ہو کیا؟۔

بنائے

اُس نے مجھے چھوڑ دیا، میں اُسے کبھی نہیں چھوڑ سکتا۔ مگر سریش
اندو ابھی تک نہیں آئی، تمہیں ٹھیرو، میں اُس کو دیکھ آؤں۔
(بنائے جاتا ہے)

سریش

(خود بخود) اگر بنائے اندو کا خیال چھوڑ دیتا، تو میں بھی ایک مرتبہ
قسمت آزما لیتا۔ بنائے کی دوستی کا لحاظ اندو کی محبت کے خیال
کو ابھرنے نہیں دیتا، اگر دنیا میں کوئی ایسی چیز ہے جسکو پہلی نظر کی
محبت کہہ سکتے تو میرے دل میں وہ محبت یقیناً پیدا ہو چکی ہے
لیکن اب اُس محبت کو دل کی گہرائیوں میں ہی دفن رہنا چاہئے
اور جب تک بنائے کی شادی کسی دوسری جگہ نہ ہو جائے اس کا نام
بھی زبان پر نہ آنا چاہئے۔ بنائے کو اتنی دیر کہاں ہو گئی، دیکھوں۔
(جالتا ہے)

(دوسری طرف سے اندو اور بناو داخل ہوتی ہیں)

اندو

مینا، کل تو، ہمارے یہاں تم نے کئی نئے آدمیوں کو دیکھا، تمہاری
آن کے متعلق کیا رائے ہے۔

مینا

ایک ایک کر کے بوجھو تو بتاؤں۔

اندو

اچھا تو ناگن بابو کے متعلق تمہارا کیا خیال ہے۔

مینا

شکل صورت تو اچھی ہے، مگر چہرہ پر کچھ زنانہ پن برستا ہے۔ اگر عورت
ہوتے تو کیا کہنا تھا۔ مگر جیتک بیٹھے رہے کوئی بات نہیں کی۔ کچھ
افسردہ سے معلوم ہوتے تھے۔

اندو

خیر، افسردگی کا تو سبب بھی تھا۔ اب کو سرلیٹس بابو کی بابت کیا خیال ہے۔

مینا

وضع قطع بہت شریفانہ تھی، گفتگو کا بھی خاص انداز تھا۔ مگر سنجیدگی اور مستحکم

بہت زیادہ ہے۔

اندو

اور بنائے؟

مینا

[بے پروائی سے] بنائے! ہاں، اہل جان نے اس قسم کا نام تو بیا
تھا، مگر میں نے اُن کو نہیں دیکھا۔ وہ کون تھے، کہاں بیٹھے تھے۔

اندو

[اپنے آپ سے] سمجھ گئی۔ [مینا سے مخاطب ہو کر] آج وہ آئیں، تو ذرا
اچھی طرح دیکھ لینا، وہ مجھ سے شادی کرنا چاہتے ہیں، میں چاہتی ہوں
کہ تم بھی مجھے مشورہ دے سکو۔

مینا

[ظن سے] تم نے کھڑا بھی تو چاند سا پایا ہے، تم سے شادی کرنا کون
نہ چاہے گا۔ مگر میں تو وہ بھی کایستہ۔

اندو

تمہیں کیسے معلوم ہوا کہ وہ کایستہ ہیں۔ تم تو کہتی تھیں کہ تم اُن سے

واقف نہیں ہو +

مینا

[ذرا سنبھل کر] کہا تو، کراہاں جان نے اُن کا ذکر کیا تھا۔

اندرو

گھبراؤ نہیں، اُنہوں نے میرے لئے باوا سے سوال نہیں کیا، صرف مجھ سے کہا تھا، اور میں نے انکار کر دیا ہے۔ میدانِ خالی ہے۔ تمہارے لئے کوئی رکاوٹ نہیں +

مینا

تو اگر تم کسی برہمن ہی سے شادی کرنا چاہتی ہو، تو سریش باو سے کیوں نہیں کریتیں۔ میں خوب سمجھتی ہوں، اُنہیں کی تعریف سننے کو یہ تمہید اٹھائی گئی تھی +

اندرو

[سنبھل کر] تمہید، سریش کی تعریف کے لئے نہ تھی، بنائے کی تعریف تمہاری زبانی سننے کی ضرورت تھی۔ مگر یہ نہیں سی جان، اتنی چالاک ہوگی اس کا مجھے سان گمان بھی نہ تھا +

مینا

آنے دو سریش بابو کو سب کچھ صاف صاف نہ کہروں تو کہنا۔

اندو

چپ چپ، وہ دیکھو سب کے سب آگئے
[تارک ناتھ، سدہامٹی، آہونی، شاردا، ناگن، بنانے، سریش وغیرہ
داخل ہوتے ہیں]

سدہامٹی

[مینا سے] مینا، تمہاری وائیولن کہاں ہے ذرا اٹھاؤ لاؤ۔

مینا

وائیولن کا کیا کام ہے، یہ رکھی ہے۔

سدہامٹی

سریش تمہارا گانا سننے کو کہہ رہے ہیں۔

مینا

ہم ہی روز۔ وز گائیں۔ اور یہ سب سنا کریں۔

سریش

دیکھئے ہم تو مہمان ہیں، آپ کا فرض ہے کہ آپ ہماری خاطر کریں۔

مینا

اچھا تو شرط یہی ہے کہ آپ سب کو بھی گانا پڑے گا۔

ناگن

مجھے تو مساف رکھنے گا، میں تو تان سین ہی ہوتے ہوتے رہ گیا۔

سرسیش

[مینا سے] خیر، آپ گائیے تو، پھر دیکھا جائے گا۔

اندو

ہاں، مینا اب گاؤ بھی۔

[مینا اندو کی طرف رخ کر کے گاتی ہے]

(گیت)

چھوڑ دے، مورے پیا کو بیرن، چھوڑ دے مورے پیا کو بیرن، چھوڑ دے

مور اسانوراسا جن، چھوڑ دے مورے پیا کو بیرن، چھوڑ دے

جب سے کیا تو نے شام کو بس میں

بھٹکت ہوں، بن جوگن بن بن، چھوڑ دے زرے پیا کو بیرن، چھوڑ دے

اب کے جو آئیں پیلا، سورے اگنوا
 چرنو نہیں وا کے ڈالوں پریم کے بند من، چھوڑ دے سورے پیا کو بیرن، چھوڑ دے
 من میں چھپا کے راکھوں، نینوں میں لا کے راکھوں
 جھپکوں پلک ناہیں، نسدن، پل چھن، اچھوڑے مورے پیا کو بیرن، اچھوڑے

سب

ہست خوب۔

بنائے

کیا اکنا ہے۔

سریش

۱۰ ۱۰ ۱۰ ۱۰ -

اندو

[مینا کے پاس جا کر] میں نے تو چھوڑ دیا ہے۔

مینا

[شرما کر] اندو، اب سریش بابو کی باری ہے۔

[اندو شرم سے گردن جھکا کر خاموش ہو جاتی ہے]

سریش

لو میں حاضر ہوں۔

{ سریش ہمارے مونیہ پر رکھتا ہے }

[گیت]

ہر رنگ میں ہے تیری شان نئی
 شان نئی، ہر آن نئی - ہر رنگ میں
 دیس میں تو پر دیس میں تو
 ہر شکل میں تو ہر بھیس میں تو ہر رنگ میں
 تو صحن چمن میں پھول بنا
 تو جس میں بن کر موج اٹھا - ہر رنگ میں
 تو رنگِ شفق، تو ماہِ افق
 تو صبحِ طرب، تو شامِ قلق
 ہر رنگ میں ہے

سب

داہ دا داہ

بنائے

سریش تم تو خوب گاتے ہو۔ بھائی۔

اندو

بنائے، اب تم گھاؤ۔

مینا

(خود بخود) اندو تو بنائے بابو بھی نہیں کہتی، اور کتنی کس حکومت سے ہے۔ ”بنائے اب تم گھاؤ“ اتنی بے تکلفی۔

بنائے

(اندوسے) تم جانتی ہو، میں گانا نہیں جانتا، پھر بھی اصرار ہے۔

مینا

(خود بخود) اتنی راہ و رسم ہے۔

تارک

گائیے بھی بنائے بابو، ایسا بھی کیا تکلف۔

بنائے

اگر آپ فرماتے ہیں، تو خیر۔ (بنائے اندو کی طرف مخاطب ہو کر لگتا ہے)

[گیت]

مورے من میں آن بسو سا جن

مورے آنگ میں آن بچو سا جن

ناراض انا تھ، نارنجن ہو آنکھوں کی جوت ہو انجن ہو
سکھ داتا ہو دکھ بھجن ہو میرے دکھ سنکٹ کو بڑو سا جن

مورے من میں آن بسو سا جن

مورے من میں دھونی لٹائے دیو ہر دے میں سچ بچھائے دیو
مجھے ذات میں اپنی لٹائے دیو موہے اپنے ہی رنگ بنگو سا جن

مورے من میں آن بسو سا جن

تم سورج میں تم چندریں تم نگر ڈگر میں ساگر میں
موتسے کے جل مندہ میں تم سندر فسرن دھرو سا جن

مورے من میں آن بسو سا جن

سب

مینا

(خود بخود) ہوں، اندونے بنانے کو چھوڑ تو خوب دیا ہے۔

سرسیش

کیا کہنا ہے، بنائے اگر کچھ دن اور، یہی شبنم کے تو معاش سے بیخبر ہو جاؤ گے۔

ناگن

(بغا ہر اپنے آپ سے) ہم سے گانے کے لئے کوئی نہیں کتنا۔

مینا

اس بھول سے آپ معذور نہیں ہو سکتے۔ اب آپ گائیے۔

ناگن

بشر خیکہ، ہارنوم آپ بجا میں۔

مینا

زہارنوم کے پاس بیٹھ کر فرمائیے۔

(ناگن مینا کی طرف دیکھتے ہوئے گاتا ہے)

(گیٹ)

ہم تو تمہاری پوجا کریں گے ساجن.....

ناگن

من میں بچانے کے پریم کا آسن ، ہم تو.....
 جب سے پریم کیا ہے تم سے، سب سے ہونے تیار سے
 دور رکھو یا پاس بلا لو، ہم تو اس تمہارے ہم تو.....
 آنسوؤں کے پھولوں سے ہم نے نینن تعال سجایا
 ماتھے پر بھگتی کے چندرن کا ہے تلک لگایا ہم تو.....

بنائے

[ناگن کے انداز کو دیکھ کر خود بخود] اوہ ہو، یہ بد معاش تو مینا سے انہمار
 عشق کر رہا ہے۔ کہیں یہ بھولی لڑکی اس کے دام فریب میں نہ پھنس
 جائے۔ میں اسے بچاؤں گا۔

[بنائے سریش کو لیکر تارک اور سدہا منی کے پاس جاتا ہے]

اندو

[مینا سے] بنائے اور ناگن بابو تو خوب گاتے ہیں۔

نینا

[سوزت سے] سریش بابو کی تعریف تو اڑا ہی دی۔

سدہا منی

[مینا سے] مینا زرا ادھر تو آؤ۔

[مینا، ہانسی کے پاس جاتی ہے] [بنانے ناگن کے پاس آتا ہے]

بنانے

[ناز سے] ڈاکٹر بوس، مجھے بہار کب یاد دو، مینا مجھ سے منسوب ہو گئی ہے۔

[حتیجہ ہو کر] بہار کب یاد، جناب۔

ناگن

[بنانے مسکراتا، ہوا سریش کی طرف بڑھتا ہے]

ناگن

[علیحدہ] بنانے یہ سب کچھ مجھے ذلیل کرنے کے لئے کر گزرا ہے۔

میں بھی دیکھ لوں گا۔ [جاتا ہے]

پہرہ ۵



دوسرا باب

پہلا منظر

بنائے بھوشن متر کا دفتر

[ہدایات]

[بنانے اور سریش آنے سانے بیٹھے باتیں کر رہے ہیں اور گرٹ

پی رہے ہیں]

سریش

مگر اس بات کی تو میں ضرور تعریف کروں گا کہ تم نے مس گنگولی کو استفادہ
جلد بھلا دیا۔

بنائے

سچ سچ پلو چھتے ہو۔۔۔ میں اندر کو اب تک نہیں بھلا سکا۔

سریش

(کچھ حیران ہو کر) تو پھر تم نے شادی کرنے میں ایسی جلدی کیوں کی۔

بنائے

میں نے صرف ایک اخلاقی فرض ادا کیا ہے۔ میں اس ذلیل
بد معاش ناگن بوس کو کبھی اجازت نہ دے سکتا تھا کہ وہ مینا کی سی
بھولی لڑکی کی زندگی برباد کر دے۔

سریش

(سوچتے ہوئے) تو تم نے ایک بُرائی کا علاج ایک دوسری بُرائی
سے کیا ہے۔ اب کیا ہو سکتا ہے بنائے؟

بنائے

(فوراً) نہیں سریش میں مینا سے محبت کرونگا۔ اندو سے بھی زیادہ
محبت کرونگا۔

سریش

مگر بنائے، ان دونو مجنتوں میں بڑا فرق ہو گا۔ مینا بہت عقلمند ہے
وہ اس ظاہر داری کے پردے میں حقیقت کو دیکھ سکی۔

[سریش کی نظر ابیم پر جا پڑتی ہے]

بنائے تم کتنے بیوقوف ہو۔ تمہاری شادی کے بعد اس الیم کو
یہاں درہنا چاہئے تم عورتوں کی طبیعت سے واقف نہیں۔

بنائے

(الیم کو اٹھاتے ہوئے) تو میں اسے بند کئے دیتا ہوں۔ ابھی ابھی اسے
میں نے ذرا دیکھنے کو نکالا تھا۔

[میز کے دراز میں رکھ کر اسے بند کر دیتا ہے]

سروش

میرے خیال میں تو تمہارے گھر میں اس کی موجودگی ہی اچھی نہیں
اگر تمہیں کوئی اعتراض نہ ہو تو اسے میں اپنے پاس رکھوں۔

بنائے

جب تمہاری شادی اندو کے ساتھ ہو جائیگی تو میں اسے تمہیں دے
دوں گا۔

سروش

دیکھو بنائے، میاں بیوی میں کوئی راز نہ ہونا چاہئے۔ یہ آنکھ مچولی
گھروں میں نہیں کھیلی جاتی۔

بنائے

اور، یہ تو ایک معمولی بات ہے۔

سسریش

یہی معمولی باتیں بڑھتے بڑھتے بہت اہم ہو جاتی ہیں۔ تم اس اہم کو مجھے دیدو۔

بنائے

{سُکرا کر} تو یہ کیوں نہیں کہتے تمہیں اندو سے محبت ہو گئی ہے۔
بیچ بیچ کو سسریش، ہے نا؟

سسریش

{بڑی متانت سے} جس دن سے میں نے اندو کو دیکھا ہے۔ اسی دن سے مجھے اس سے محبت ہو گئی ہے۔ مگر بنانے، میں نے عہد کر لیا تھا کہ جب تک تمہاری شادی نہ ہو جائے گی میں اس کا ذکر تک نہ کروں گا۔

بنائے

{سُکرا کر} تو خیر تمہیں اس عہد پر قائم رہنے کے لئے کچھ ایسی تکلیف

برداشت کرنا نہیں پڑھی۔ اب تو میری شادی ہو چکی ہے تم بھی
اندو سے شادی کا سوال کر دو۔

سریش

مجھے اس کے دل کا حال کیسے معلوم ہو سکتا ہے۔ خدا جانے
وہ مجھے پسند بھی کرتی ہے یا نہیں؟

بنائے

یہ بات تو مینا اچھی طرح معلوم کر سکتی ہے۔ عورتیں اپنے راز کو
سے نہیں چھپایا کرتیں۔

سریش

مگر مجھے عورتوں کی قوت فیصلہ پر اعتماد نہیں۔ وہ ہر معاملے میں
بہت جلد رائے قائم کر لیتی ہیں۔ ماں اگر تم یہ تکلیف گوارا
کر تو میں بہت ممنون ہونگا۔

بنائے

بہت اچھا۔ میں اندو سے اس کے خیالات معلوم کر لوں گا۔ غالباً
وہ مجھ سے سب کچھ کہہ دیگی [اٹھکر] لو آؤ ذرا ہو خوری کر آئیں

بیٹھے بیٹھے جی اُکٹا گیا ہے۔

سریش

نہیں بھائی میں تمہارے ساتھ نہ جاؤنگا۔ مسز مترخا ہو جائیگی
اب تمہارے وقت پر انہیں کا حق ہے۔

بنائے

اجی نہیں وہ تو مکان کی آراستگی میں استوار مصروف ہیں کہ
ہنکو خفا ہونے کی بھی فرصت نہیں۔

سریش

تو چلو

[جاتے ہیں، مینا دوسرے دروازے سے داخل ہوتی ہے]

بنائے مینا۔

[سوچتے ہوئے] میرا خیال غلط تھا۔ ان کو اندو سے محبت نہیں۔ نہ
اندو کو ہی ان سے محبت ہے۔ اگر اسے محبت ہوتی تو وہ ان کی
شادی ہی مجھ سے کیوں ہونے دیتی۔ اندو یقیناً سریش بابو کو
چاہتی ہے۔

[اس کی نظر کنجیوں پر جا پڑتی ہے]

لو وہ اپنی کنجیاں تو ہمیں بھول گئے۔ کتنے بے پروا ہیں۔ مگر یہ کنجیاں ہیں کسی۔ گھر بھر کی کنجیوں کا گچھا تو میرے پاس ہے۔ وہ ایسا کونسا قیمتی خزانہ ہے جس کی کنجیاں وہ اپنے پاس رکھتے ہیں۔ اس میز کے دراز کو کھول کے تو دیکھوں اس میں کیا رکھا ہے... [کنجیاں لیکر میز کی طرف بڑھتی ہے پھر کچھ سوچ کر رُک جاتی ہے]
جانے بھی دو مناسب نہیں۔

[کنجیوں کے گچھے کو اُچھال اچھال کر سوچتی ہے۔ اور پھر بالکل غیر ارادی طور پر کنجیوں کو باری باری دراز کے تالے میں لٹکاتی ہے: "نالا کھل جاتا ہے اور وہ دراز کو ایسا رکھنے لیتی ہے"]
واہ وا اس میں تو تصویروں کا البم ہے۔

[البم کو نکال کر دیکھتی ہے]

یہ تو اندو کی تصویر ہے۔ مگر اس وقت کی جب وہ بہت چھوٹی تھی۔

[پھر دوسرا ورق اُلٹتی ہے]

یہ بھی اندو ہی کی تصویر ہے۔

[پھر جلدی جلدی ورق اُٹتی ہے اور پریشان و غم جو جاتی ہے]
 ہیں! یہ تو سب کی سب اندوہی کی تصویریں ہیں۔ اسی اتنے ورق
 خالی ہیں میری تصویروں کو اس البم میں نہیں رکھا۔
 [پھر کھلی ہوئی دراز کی طرف دیکھتی ہے اور بہت سے خطوط دیکھ کر
 حیران ہو جاتی ہے]

اس دراز میں تو خط ہی خط ہیں۔

[ایک خط اٹھا کر دیکھتی ہے]

”میرے پیارے بنائے

اب تمہارے بغیر وقت کا ٹٹنا مشکل ہو گیا ہے..... تمہیں
 میری کیا پروا۔ وہاں ہر وقت مدھینوں کا جھگڑنا ہو گا۔ میں تمہیں
 کیوں یاد آتی..... مگر میرا تمام وقت تمہاری یاد میں ہی
 گزرتا ہے.....

تمہاری

اندوہ

”تمہاری اندوہ“ کیا کوئی عورت اپنے شوہر کے سوا کسی اور کو ایسا

خط لکھ سکتی ہے۔۔۔۔۔ دیکھوں تو ان خطوں میں کیا لکھا ہے۔۔۔۔۔

[ایک ایک کر کے کئی خط کھولتی ہے اور انہیں سرسری نظر سے پڑھتی

جاتی ہے]

”تمہاری پیاری اندو“ ”تمہاری وفادار اندو“ ”تمہاری اور

صرف تمہاری اندو“

[خطوں کو دراز میں پھینک دیتی ہے]

آہ میں اب نہیں پڑھ سکتی۔ اس سے زیادہ مجھے کسی ثبوت کی ضرورت
نہیں۔۔۔۔۔

[سوچتے ہوئے] تو یہ شادی محض ایک بہانہ ہے تاکہ وہ اس
پر دے میں کھلم کھلا عیش کریں۔ آہ میں نے کتنا دھوکا کھایا۔ کتنی
بڑی غلطی کی۔۔۔۔۔

اگر میں ناگن سے شادی کر لیتی۔۔۔۔۔ ہیں! ہیں! ہیں
کیا کہہ گئی۔ وہ بڑے سہمی۔ اندو بد عصمت سہمی، مگر کیا ان کے ساتھ
میں بھی بدکا رہ جاؤں۔۔۔۔۔ نہیں! ہرگز نہیں!!

[استقامت سے اٹھکا! ہم کو دراز میں بند کر دیتی ہے] (چکر ۵)

دوسرا منظر

ابونی بابو کا کمرہ ملاقات

(ہدایات)

[ناگن کمرے میں بیٹھا ابونی بابو کا انتظار کر رہا ہے اور خود بخود اپنے

خیالات کا اظہار کر رہا ہے]

ناگن

بنائے کی قسمت ہے تو زبردست! سچ ہے خدا جسے دیتا ہے ایسی طرح
دیتا ہے اور جسے محروم رکھتا ہے میری طرح ہر بات سے محروم رکھتا
ہے..... مگر میرا خیال تھا کہ بنائے انہو سے محبت کرتا ہے اور
اُس نے صرف مجھے ذلیل کرنے کے لئے مینا سے شادی کر لی
ہے..... نہیں نہیں وہ ضرور مینا سے محبت کرتا ہے.....

(ابونی - شاررد اور سریش داخل ہوتے ہیں)

ابونی

(ہاں سے ہاتھ ہٹا کر) آسمان کیجئے گا ڈاکٹر بوس۔ مجھے آنے میں ذرا دیر ہو گئی۔ میں کچھ ایسا ہی مصروف تھا۔

ناگن

کچھ مضائقہ نہیں۔ کیونکہ آپ کی طبیعت تو اچھی ہے۔

ابونی

آپ کی مہربانی (سریش کی طرف متوجہ ہو کر) ہاں سریش تم نے تو کہا تھا کہ میں اکثر آیا کرونگا۔

شاروا

اُس دن کے بعد آج ہی تو تم آئے ہو۔

سریش

میں اندنوں اتنا مصروف رہا ہوں کہ بنائے تک سے ملنے کی فرصت نہیں ہوئی (دروازے کی طرف دیکھ کر) آہا کیا اچھا ہوا بنائے اور مسز مٹر بھی یہیں آگئے۔

(سب ایک دوسرے سے ملتے ہیں)

شاروا

[مینا سے] مینا تم کچھ بیارہو کیا؟ تمہارا چہرہ کیوں اُتر اہوا ہے۔

مینا

نہیں تو میں تو بالکل تندرست ہوں۔

ناگن

[علیحدہ ہو کر] ہوں! ضرور کوئی نہ کوئی بات ہے اس موقع سے ضرور فائدہ اٹھانا چاہئے [پھر مجلس سے مخاطب ہو کر بڑی بدردی کے انداز سے] تندرست رہیں بھی کیسے مسٹر متر تو دن رات اپنے کام میں مصروف رہتے ہیں نہ کبھی سیر نہ کوئی تفریح۔ ہر وقت گھر میں بند رہنے سے چہرہ نہ اترے تو اور کیا ہو (سریش سے مخاطب ہو کر ڈاکٹر چٹرجی اگر مسٹر متر کو فرصت نہیں تو آپ ہی ان کے ساتھ ہوا خوردی کو تشریف لے جایا کریں۔

بنائے

سریش کو اتنی فرصت کہاں۔ ہاں ڈاکٹر بوس لگتا آپ ہی کبھی کبھی یہ تکلیف گوارا فرمایا کریں تو بڑی عنایت ہو۔ آپ کے تو ان کے خاندان سے دیرینہ تعلقات ہیں۔

ناگن

بھلا مجھے کیا عذر ہوتا۔ میں ہر خدمت کے لئے حاضر ہوں۔ آج خوب
یاد آیا۔ کل پچھڑیلیس میں کلو پٹرا کا مشہور ڈراما دکھایا جائیگا۔ اگر آپ
انہیں وہاں لیجائیں تو یقیناً ان کا دل بہل جائیگا۔

بنائے

کل شام کو ۶۔ میں تو کل سات روز کے لئے بھاگلپور جا رہا ہوں بہت
بڑا مقدمہ ہے۔ اور میں دس ہزار روپے نہیں بھی لے چکا ہوں۔

مینا

کلو پٹرا کا ڈراما دیکھنے کا تو مجھے مدت سے اشتیاق تھا۔ لیکن خیر پھر کبھی
دیکھ لیا جائیگا۔

ناگن

(جدی سے) مگر کل تو اس ڈرامے کی آخری رات ہے۔ پھر کہا سلام
کبھی ہو یا نہ ہو۔

بنائے

تو کیا ہرج ہے۔ مینا تم شوق سے جاؤ۔ ڈاکٹر بس تمہیں اپنے ساتھ

لے جائیں گے۔ (ناگن سے) کیوں ڈاکٹر بوس آپ کل شام کو مصروف
تھیں۔

ناگن

مصروف ہوتا بھی تو کیا تھا۔ یہ تو ایک ضروری کام ہے۔ میں ضرور حاضر
ہوں گا۔

مینا

نہیں نہیں میں نہ جاؤنگی میری طبیعت کچھ اچھی نہیں۔

بنائے

اسی لئے تو نہیں جانا چاہئے۔ میری مصروفیتوں کی وجہ سے تم پر
بڑا ظلم ہو رہا ہے (ناگن سے) ڈاکٹر بوس آپ کل انہیں ضرور لیجاؤنگا۔

ناگن

بہت بہتر

مینا

(علیحدہ ہو کر) ان کو میری ذرا بھی پروا نہیں۔ ایک غیر آدمی کے ساتھ
مجھے باہر جانے کی اجازت دے رہے ہیں۔ ایسی محبت جس میں رشک

نہ ہو محبت ہی نہیں ہو سکتی۔

بنائے

[تاکن سے] ہاں میری غیر موجودگی میں آپ کبھی کبھی آکر انکی خیریت دریافت کرتے رہے گا۔ [سریش سے] سریش تمہیں بھی اگر فرصت ہو تو آتے جاتے رہنا۔

سریش

بس رو چشم۔ آپ کے کہنے کی کیا ضرورت ہے۔ کیوں بنائے آج گانا دانا کچھ نہ ہو گا۔

بنائے

دیکھئے اگر آمد دہر بانی کر دے تو شاید کچھ ہو جائے۔

مینا

[خود بخود] گویا مجھ سے کہنے کا تو ان کو کوئی حق ہی نہیں۔

اندو

مجھے تو آج ذکا م سا ہو رہا ہے۔ ہاں مینا کا نیگی۔ آؤ مینا کچھ سناؤ۔

زکام

مینا

(اٹھانہنگی سے) [نہیں میں نہیں گھا سکتی۔]

ناگن

(پلیسہ ہو کر) [آج تو بہت خطا ہیں۔]

اندو

(مینا سے) [نہیں گاؤگی کیا؟ ہم تو آج تمہیں سے شنیں گے۔]

مینا

(ظن سے) [سریش باہو سے کہو وہ تمہیں سنائیں گے۔]

سریش

(مغسوعی عاجزی سے) [ہم غریب مردوں کو بھی ذکاام ہو سکتا ہے۔]

شاردہ

[سریش سے] اب تم بھی عورتوں کی طرح تکلف کرنے لگے۔ سریش

گھاؤ بھی

سریش

[بجورسا ہو کر] فرمائیے کیا عرض کروں۔

شاردہ

جو تمہارا جی پاس ہے۔ کوئی غزل سنا دو۔ تو کیا کہنا۔

سریش

بہت بہتر۔ جو ارشاد۔

[سریش گاتا ہے مگر بار بار اند کو مخاطب کرتا ہے]

غزل

کس قدر سنگدہی اور جفا نہیں کرتے
 غمزہ بھی تغافل میں وہ روا نہیں کرتے
 عشق میں عزیزوں کی چادرہ ساریاں معلوم
 اب دو انہیں ہوتی اب دعا نہیں کرتے
 رہ گئے ہم آخر کو سادگی ایسروں کی
 اسقدر بھی اسے ہمت حوصلہ نہیں کرتے
 میں غریب کیا کہتا تم کو آرزو دشمن
 ورنہ تم جو کرتے ہو آشنا نہیں کرتے
 کیا انہیں سے کہ دو گے دعا سہما اپنا
 وہ جو مسکراتے ہیں اور سنا نہیں کرتے

اندو

[اگ ہو کر] کیا و آھی سریش مجھ سے محبت کرتا ہے۔ غزل گاتے
وقت وہ میری طرف کیوں دیکھتا تھا۔

بنائے

[اندو کو علیحدہ کھڑے ہوئے دیکھ کر اس کی طرف بڑھتے ہوئے]
اوہو میں سریش کا کام تو بھول ہی گیا۔ اندو! ذرا ادھر تو آنا مجھے تم
سے ایک کام ہے۔

اندو

[دوسرے کمرے میں جاتے ہوئے] کیا
[دونوں جاتے ہیں]

مینا

[یکلفت بیقرار ہو کر ادرو دونوں ہاتھوں سے سر کو تمام کر] آف میرا سر
چکرا رہا ہے، مجھے فحش سا آرہا ہے۔ میں گھر جاؤنگی۔

ناگن

[کچھ سمجھ کر] سمجھ گیا۔

شاروہا

{ مینا سے } تو بنائے کو بلاؤں ؟

ناگن

{ علیحدہ ہو کر } یہی وار کرنے کا موقع ہے { آگے بڑھ کر } میں آپ
انہیں کیوں تکلیف دیتی ہیں۔ میں بھی جا رہا ہوں۔ انہیں لیتا جاؤنگا۔

شاروہا

{ گھبرا کر } آپ کھانا نہیں کھائیں گے کیا ؟

ناگن

معاف کیجئے گا میری طبیعت اچھی نہیں۔ ہاں اگر آپ کو ان کے
میرے ساتھ جانے پر اعتراض ہو تو الگ بات ہے۔

شاروہا

{ مجبوری ہو کر } میں اعتراض بھلا کیا ہو سکتا ہے۔ { مینا سے } مینا
کیا واقعی تم گھبرا گئی ہو۔

مینا

{ بہت لاجاری سے } ہاں اب میں بالکل ٹھیر نہیں سکتی۔

ناگن

(جلدی سے تڑپھرائیے تشریحت لے چلئے
[دونو جاتے ہیں])

شمارو ہا

(عذرخواہی کے انماز سے) ناگن آدمی لمنسار ہے۔ میں اسے اتنا اچھا
نہ سمجھتی تھی۔ سچ ہے انسان کے ظاہر اور باطن میں بہت فرق ہوتا ہے
[اندو ادو بنائے واپس آتے ہیں])

شمارو ہا

بنائے۔ مینا کے سر میں درد تھا۔ ناگن بابو منہار سے گھر کی طرف
چارپے تھے میں نے اُسے آنی کے ساتھ بھجودیا ہے۔ وہ پہنچاتے
جائیں گے۔

بنائے

آپ نے بہت اچھا کیا۔ میں ناگن کا شکریہ ادا کر دوں گا یاں
اندو کچھ گاؤ تو! تمہیں نو کام نو کام کچھ نہیں۔

مینا کی طبیعت اچھی نہیں۔ تم گھر جاؤ۔

بنائے

تو کیا آج کھانے سے جواب رہے گا۔ [شاردہ اسے] مینا کے سر
میں درد ہی تھا نا؟ یہ تو عورتوں کو ہمیشہ ہوا کرتا ہے۔

سریش

[بنائے کو الگ لے جاتے ہوئے] بنائے ذرا ایک بات تو سننا۔

اندو

[جاتے ہوئے] میں دیکھتی ہوں کھانے میں کتنی دیر رہے۔

شاردہ

[اٹھ کر ابونی کے ساتھ جاتے ہوئے] اندو کی شادی اگر سریش کے ساتھ
ہو جائے تو کیسا۔

ابونی

ہوں ہوں

[شاردہ اور ابونی جاتے ہیں، سریش اور بنائے واپس آ جاتے ہیں]

بنائے

(زور سے) میں جو تم سے کتاہوں کہ اسے تم سے محبت ہے تم ابونی
بابو سے شادی کا سوال کر دو۔

سرسیش

نہیں بھائی میں انکار سے ڈرتا ہوں، جب تک ان کے دل کا حال
بھی نہ معلوم ہو جائے جس کچھ نہ کہو نکلا۔

بنائے

تو تمہاری شادی ہو چکی۔ دنیا کے کھیل میں جیت اسی کی رہتی ہے
جس میں کام کر گزرنے کا حوصلہ ہو۔

سرسیش

یہ تو تمہارا ہی حصہ ہے۔ مجھ میں اتنی ہمت نہیں۔

بیٹا بیٹے

تو پھر دنیا کے دھندوں میں تمہاری کامیابی مشکل ہے۔

سرسیش

خیر۔ دیکھا جائیگا۔ ہاں تم کو گھر جانا چاہئے، مینا بیارہے وہ کیا
کیسی۔

بنائے

کبھی کیا۔ وہ بیمار ہی کہاں ہے۔ جب براغصہ کھنڈا ہو جائے گا تو
میں منالونگا۔

سہریش

عورت کو منانا مستقر آسان نہیں۔

اندو

[داخل ہو کر] آئیے کھانا تیار ہے۔

بنائے

[انہما سرت سے] حاضر۔

[دونوں جاتے ہیں]

پہرہ



تیسرا منظر

بنائے کاکمرہ نشست

[ہدایات]

[میںا ایک مومن پر مبنی ہے، اساتے تپاٹی پر بنائے
کی تصویر رکھی ہے۔ اس کی طرف دیکھتے ہوئے
اپنے آپ سے باتیں کر رہی ہے]

میںا

صورت سے کستقد رشرفین معلوم ہوتے ہیں۔ مگر کروت تو دیکھو! بھلا
ایسی کیا بات تھی جو میرے سامنے نہ ہو سکتی تھی۔ کس ڈستانی سے
اندو کے ہاتھ میں ہاتھ ڈالے چلے گئے۔ میرے سینے میں تو جیسے دل ہی نہیں؟
اندو کے ماں باپ تو یہ کھیل دس سال سے دیکھ رہے ہیں وہ کیوں
ہوا مانتے..... ہیں اب یہ دولت برداشت نہیں کر سکتی.... ناگن
بھی تو یہی کہتا تھا۔ وہ کتنا خوش تھا کہ وہ برہمن نہیں ورنہ اندو اس کے

سرسختوپ ہی وی جاتی..... ہائے باوا کو ان ہی دنوں ولایت
جانے کی سوچی ورنہ میں یہاں ایک منٹ کے لئے بھی نہ ہتی..... میں
ناگن کے ساتھ گھراؤں یا کسی کے ساتھ تھیندہ جاؤں: انکو کچھ پر نہیں....
[رد مال سے آنکھوں پر دھمکے سوچتی ہے]

کلومیٹر..... اُف کتنی خوفناک عورت تھی.....
[ملازم داخل ہوتا ہے]

ملازم

حضور ڈاکٹر صاحب تشریح لائے ہیں۔

مینا

بلاو۔

[ملازم جانا ہے۔ مینا سہل کر بیٹھ جاتی ہے ناگن داخل ہوتی ہے]

مینا

[دیکھ کر] آپ ہیں ناگن بلاو؟ میں تو کبھی تھی کہ سریش بلاو آئے ہیں۔

ناگن

[غصوں پر زور دیتے ہوئے] سریش بلاو کو اتنی فرصت کہاں تھی۔ [مینا کے

چہرے کی طرف دیکھتے ہوئے کیوں طبیعت کہی۔ ہے۔ آج تو آپ کا چہرہ
بہت اتر اہوا ہے۔

مینا

ہاں طبیعت کچھ اچھی نہیں۔

ناگن

دیکھوں تو آپ کی تبیں؟

[کرسی آگے بڑھا کے بائیں مینا کے قریب بیٹھ جاتا ہے۔ اور بغیر دیکھنے کے
جانے سے اس کے ہاتھ کو بہت دیر تک اپنے دونوں ہاتھوں میں لئے رہتا ہے]

ناگن

بخار تو نہیں۔ کچھ کمزوری معلوم ہوتی ہے۔ اگر آپ تھوڑی سی پورٹ پنی
لیں بلکہ ہر روز پنی لیا کریں تو طبیعت کبھی سُست نہ ہو۔

مینا

(ہاتھ کو ذرا دھستی سے کھینچ کر) مجھے معاف ہی رکھنے میں ایسی علتوں میں
نہیں پڑنا چاہتی۔

ناگن

تو آئیے تھیٹر چلئے۔ طبیعت بہل جا۔ ئے گی۔

مینا

ابھی کل ہی نوںیہا گئے تھے۔

ناگن

(فورا موقع دیکھ کر) کلوی پیڑا کس قدر خوبصورت تھی۔

مینا

مگر مجھے اس کی محبت کے سینہ پسند نہیں۔

ناگن

کیوں وہی تو اس تماشے کی جان ہیں اور اگر سچ پوچھئے تو وہی زندگی کی دلچسپی کا سامان ہیں۔ اگر مرد اور عورت اپنی محبت کا اظہار نہ کریں تو دو دن جینا مشکل ہو جائے۔ اب اپنی زندگی کو یہی دیکھ لیجئے نا۔

مینا

(بگڑ کر) کیوں میری زندگی میں کیا کمی ہے۔

ناگن

اس ذکر کو جانے دیجیئے جس عورت کا شوہر کسی دوسری عورت سے

محبت کرتا ہو۔ وہ کبھی خوش نہیں رو سکتی۔

مینا

[ناراض ہو کر] معاف کیجئے ناگن بابو میں اپنے شوہر کے متعلق ایسے
الفاظ نہیں سن سکتی۔

ناگن

[ڈھٹائی سے] یہ تو آپ کی شرافت ہے۔ وہ آپ کی پروا نہیں کرتے
میں کو اگر کسی چیز سے محبت ہے تو پیسے سے۔ میں تو دس لاکھ کی خاطر
اپنی بیوی کو تنہا چھوڑ کر نہ جاتا۔

مینا

وہ یہ سب کچھ میرے لئے ہی تو کرتے ہیں۔

[ٹھٹھکا ہوا، چاہتی ہے کہ اس کی آنکھ میں تشکار جا سنا ہے وہ فوراً رومان
سے آنکھ کو دبا کر پھر جاتی ہے]

ناگن

[مضموئی فکر سے] کیوں خیر تو ہے کیا ہوا۔ ؟

مینا

[آنکھ ملتے ہوئے] کوئی چیز آنکھ میں پڑ گئی ہے..... اُف کتنی
جلن ہے۔ جیسے کسی نے دکھنا ہوا انگارہ رکھ رکھا یا ہو۔

ناگن

دیکھوں تو کیا ہے۔

[آنکھ بڑھکر دیکھتا ہے اور آنکھ پر رومال پڑ رکھ کر منہ سے پھونکتا ہے۔

پھر آہستہ سے رومال کھینچ کر آنکھ کو چوم دیتا ہے]

مینا

[ناگن کو زور سے دھتکا دیکر] یہ کیا۔ تمہیں یہ جرات کیسے ہوئی۔ جاؤ
میرے گھر سے ابھی نکل جاؤ۔ تم ہرگز اس قابل نہیں کہ کسی شریف کے
گھر آسکو۔

ناگن

[عاجزی سے] معاف کیجئے۔ میں نے ارادتا کچھ نہیں کیا۔ میں اپنے
آپ کو بھول گیا۔ یہ آزمائش بہت سخت تھی۔

مینا

بس میں آپ کی زبان سے ایک حرف نہیں سننا چاہتی۔ آپ تیار

بو جائیں۔ میں آپ کی گھاڑی منگاتی ہوں۔
[جاتی ہے]

ناگن

(سوچتے ہوئے) میں تو سمجھتا تھا کہ میں نے اس پر قابو پایا۔۔۔۔۔ مجھے
گھر سے نکالتی ہے۔۔۔۔۔ اچھا اچھا میں دیکھ لوں گا یہ کتنے پانی میں ہے۔

مینا

[دباہس آکر] ناگن بابو آپکی گھاڑی تیار ہے۔ آپ تشریف لیجائیے۔
[ناگن دروازے کی طرف جاتے ہوئے مینا کے قدموں پر گر جاتا ہے
اور اس کے پاؤں پکڑ لیتا ہے]

ناگن

میں جاتا ہوں، میں پھر کبھی نہیں آؤں گا۔ مگر مجھے ایک دفعہ معاف کر دو۔۔۔۔۔
جب تک تم معاف نہ کر دو گی میں تمہارے پاؤں کو نہ چھوڑوں گا۔

مینا

[اسے الگ بٹاتے ہوئے] جاؤ میں نے معاف کر دیا۔ مگر پھر مجھے اپنی
صورت کبھی نہ دکھانا۔

[دوسرے کمرے کی طرف جاتی ہے]

ناگن

تسلیم.....

[جاتا ہے]

[میںا ناگن کے جانے کے بعد واپس آتی ہے]

میںا

یہ کیا ہوا۔ اگوش ذرا نرم ہو جاتی تو بس آج گئی گزری تھی۔ اسی طرح ذرا سی کمزوری عورت کو بدکار بنا دیتی ہے۔ اُف گناہ کا راستہ کتنا سیدھا اور پھولوں سے بھرا ہوا ہے.....

[سوچتی ہے]

مگر ناگن تو مجھ پر جادو سا کر گیا۔ جس غصے سے میں نے اُسے گھر سے نکال دیا اس کا اب میرے دل میں نام و نشان تک نہیں..... کیا عورت ذات اتنی کمزور استقدر ذلیل ہے..... کیا عصمت و عفت صرف شاعروں کی نظموں میں ہی متی ہے.....

[پھر سوچتی ہے]

میں فرور بگڑ گئی ہوں۔ ورنہ ایسے خیال میرے دماغ میں کبھی نہ آتے۔ سیر
چہرے پر یقیناً ایک نیک عورت کا جلال نہیں رہا ورنہ ناگن کبھی اتنی
جرات نہ کرتا۔۔۔۔۔ مگر نہیں میں اس دل کو ان خیالوں سے پاک
کر دنگی۔۔۔۔۔ میں ناگن کو بھلا دوں گی۔

[گھٹنوں کے بل کھڑی ہو کر دعا کرتی ہے]

پر ماتا۔ میں نے تجھے کبھی نہیں پکارا۔۔۔ میں یہ بھی نہیں جانتی کہ تجھے
کیسے پکارا جاتا ہے۔ سکو دے مجھے اپنے آپ کو پکارنا سکھا دے۔۔۔
میں کمزور ہوں تجھے طاقت دے۔ میں بے بس ہوں میرا سہارا بن میں
گر رہی ہوں مجھے سنبھال!

[صوفے پر سر رکھتی ہے پھر اٹھ کر دوسرے کمرے میں جاتی ہے]

[ناگن پردے کی آڑ سے باہر نکل آتا ہے]

ناگن

بیوقوف عورت سمجھتی ہے میں مٹھی میں آئی ہوئی چڑیا کو پھراڑ جانے دوں گا
ایسے موٹھے روز روز نہیں آیا کرتے۔ یا تو آج سب کچھ ہو گیا یا کچھ نہیں
اور کبھی نہیں۔۔۔۔۔

[جی کو گل کر کے دوسرے کمرے کے دروازے کی طرف بڑھتا ہے۔ مینا کو اطمینان سے سوتے ہوئے دیکھ کر پھر واپس آجاتا ہے]
 جانے دو، جانے دو، ایک بے بس عورت کو ستا کر کیا کرو گے۔ اتنا ظلم اچھا نہیں..... چلو گھر چلو.....

[دوسرے دروازے کی طرف جاتا ہے مگر پھڑک جاتا ہے]
 سوئی ہوئی عورت کس قدر خوبصورت معلوم ہوتی ہے، پھر ایسا نظارہ کب نصیب ہوگا۔ ایک بار پھر دیکھ لوں۔

[پھر واپس آتا ہے مگر رُک رُک کر سوچتا ہے]
 کیا میں یہ سب کچھ صرف اس سے انتقام لینے کے لئے کر رہا ہوں..... نہیں... نہیں مجھے اس سے محبت ہے، بنانے اس سے محبت نہیں کرتا۔ وہ مینا کی محبت کا ستحق نہیں ہو سکتا۔ مینا ضرور مجھ سے محبت کرتی تھی۔ بنانے نے محض مجھے ذلیل کرنے کے لئے مینا سے شادی کی..... تو کیا میں اسکا انتقام نہ لوں گا.....

[دوسرے کمرے کے دروازے کے اندر جا کر اسے بند کر دیتا ہے]

[اور اندر کی جی گل کر دیتا ہے]

بنائے داخل ہونا ہے۔ ایک نوزائیدہ اسباب سفر اٹھائے ہوئے ہے]

بنائے

اچھا ہوا عقدے میں راضی نامہ ہو گیا، ورنہ سات روز گھر سے باہر رہنا پڑتا۔ مینا مجھے اس قدر جلد واپس ہوتے دیکھ کر حیران ہو جائیگی۔۔۔۔۔
[اندر کے کمرے کی طرف دیکھ کر]

مینا سو گئی ہے، اس وقت کیا جگاؤں۔

[ملازم سے] تم سامان یہیں رکھ دو اور جاؤ۔

[ملازم سامان رکھ کر جاتا ہے]

[بنائے دروازے کی طرف بڑھتا ہے مگر اسے اندر سے بند پاتا ہے]

تمنا فی کی وجہ سے دروازہ بند کر کے سوتی ہے، اب جب کبھی باہر آیا کرونگا مینا کو ساتھ لے جایا کرونگا۔۔۔۔۔ خیر میں غسل خانے کے دروازے سے جاتا ہوں۔

[جاتا ہے]

[اندر کے کمرے سے شور و غل کی آواز آتی ہے]

بنائے

جاتا کہاں ہے بد معاش میں تیرے ٹکڑے ٹکڑے کر دوں گا۔
 [ناگن بھاگتا ہوا نکل جاتا ہے، بناٹے اُس کے پیچھے بھاگن ہوا آتا ہے
 اور ٹھوکر کھڑکڑاتا ہے۔ اس کا سر پھٹ جاتا ہے اور وہ سنا بہوش ہو جاتا ہے]

بناٹے

ہاٹے

[مینا گھبراٹی ہوئی آتی ہے اور بناٹے کے زخم کو دیکھ کر اور اُسے بہوش
 پا کر حواس باختہ ہو جاتی ہے]

مینا

ان کا تو سر پھٹ گیا، آفت بالکل بہوش،
 [اپنا سر پھٹ کر] اڈا من تو نے اپنے شوہر کو مار ڈالا.....
 [زمین پر۔ ٹیک کر بہوش ہو جاتی ہے]

پروہ



تیسرا باب

پہلا منظر

بنائے کی خواہجگاہ

{ ہدایات }

{ بنائے پلنگ پر بیہوش پڑا ہے، سریش ایک طرف کرسی
پر بیٹھا بنائے کی نبض دیکھ رہا ہے۔ مینا بنائے کے پاؤں
پر سر رکھے زمین پر بیٹھی ہے }.

سریش

زخم بہت گہرا ہے۔ صرف گریڈ نے سے اتنی چوٹ نہیں لگ سکتی۔ معلوم
ہوتا ہے کہ یا تو کسی نے بنائے کو دھتکا دیکر گرایا ہے یا کسی سو بے کے ٹکڑے
سے پیشانی پر زخم آیا ہے۔

مینا

(کانپتی یونی آوانسے) نہیں، آپ کو کچھ معلوم نہیں یہ قیاس غلط ہے، آپ بنائے کے سچے دوست ہیں۔ میں آپ سے اہمیت نہیں چھپا سکتی میں ہوں اس جانکاہ حادثے کا باعث، اپنے شوہر کی ہلاکت کا موجب میں ہوں۔ میرا کلیجہ پھٹا جا رہا ہے۔ اگر آپ میں سننے کی طاقت ہے تو مئیے میں سب کچھ بتا دوں گی۔

[میںا سریش کے ندموں پر رُڑ پڑتی ہے]

سریش

[میںا کو اٹھا کر اور حیران ہو کر] آخر ایسی کیا بات ہے آپ صبر سے کام لیجئے۔ میں سننے کے لئے تیار ہوں آپ جو کچھ کہنا چاہتی ہیں کہئے۔ بنانے اچھا ہو جائیگا۔

میںا

آہ میں سمجھتی تھی کہ ان کو اندر سے محبت ہے، میں نے ایک دن اندر کی تصویروں کا اہم اور اندر کے خطوط دیکھے۔ لے۔ میرا دل رشاک اور جسد کی آگ سے جل اٹھا۔

سریش

میں نے بھی اس البم کو دیکھا ہے، میں نے بھی وہ خطوط پڑھے ہیں۔ ان کے رکھنے میں تو کوئی ہرج نہیں۔ بچپن کے دوست ایک دوسرے سے ایسی محبت کرتے آئے ہیں۔

[انفکرا اور علیحدہ ہو کر]

آہ وہی ہوا جس کا خطرہ تھا۔ بنائے آگ کے شعلوں سے کھیل رہا تھا۔

میں

مگر مجھے یقین ہو گیا کہ کوئی عورت اپنے چاہنے والے کے سوا کسی کو ایسے خط نہیں لکھ سکتی۔ کوئی مرد جب تک اسے محبت نہ ہو ایک عورت کی اتنی تصویریں نہیں رکھ سکتا۔ پھر ایک دن ابو نی بابو کے ہاں وہ میرے سامنے اندو کے ساتھ دوسرے کمرے بس چلے گئے۔ آد میں اسے برداشت نہ کر سکی۔

سرسبز

لیکن بنائے تو صرف میرے کام کے لئے گیا تھا۔ میں اندو سے شاہی کرنا چاہتا ہوں اور اپنے متعلق اس کا خیال دریافت کرنا چاہتا تھا۔

مینا

آہ مجھے حسد نے دیوانہ بنا دیا۔ رشک کی آگ نے میرا تن بدن
جلا دیا۔ اور ناگن، بناٹے کا وہ ہدمعاش دوست اس آگ پر تیل
چھڑکتا رہا۔

سرسبز

ناگن! اُس نے ایسا کیوں کیا۔

مینا

آہ مجھے برباد کرنے کے لئے، بناٹے سے اپنی ذلت کا انتقام
لینے کے لئے۔ وہ رات کو یہاں آیا۔ اور دست درازمی کرنے لگا
میں نے اُسے گھر سے نکال دیا۔۔۔ میں سو رہی تھی۔۔۔ کہ میری
آنکھ کھلی آہ میں اُس وقت بے بس ہو گئی، عصمت اور نیکی
کی تمام طاقتیں مجھے جواب دے گئیں۔

سرسبز

افسوس، ناگن، تجھ پر لعنت ہو۔

مینا

جب مجھے ہوش آیا تو میرا بسترِ جہنم کے شعلے اگل رہا تھا میں نے
ان کی آواز سنی میں تیرے ٹکڑے ٹکڑے کر دوں گا۔ پھر ایک
دعا کا ہوا۔ میں بھلائی مگر آہ یہ فرس پر گزر کر ہوش ہو چکے تھے۔

سرسبز

(سوچنے سوئے) ہوں ہوں

مینا

سرسبز! بلو، گینگار میں ہوں سزا مجھے ملنی چاہئے۔ کیا پر ماتا کا
یہی انصاف ہے کہ میرے گناہوں کا عذاب ان کو ملے۔ کیا
ان کو کبھی ہوش آئیگا بھی؟ کیا میں ان سے معافی مانگ سکتی۔

سرسبز

آپ صبر کیجئے۔ کمزور انسان اتنی سخت آزمائش کے قابل نہیں بناتے
آپ کو ضرور معاف کر دیگا۔

مینا

نہیں وہ مجھے کبھی معاف نہیں کر سکتے۔ میں اس ناپاک جسم سے
ان کے قدموں کو کیسے چھو سکتی ہوں۔ آہ وہ مجھے اب مینا کہہ کر بھی

نہ پکارتیں گے۔

سریش

(بنانے کو حرکت کرتے ہوئے دیکھ کر) چُپ چُپ۔ آپ ذرا دوسرے
کمرے میں جائیے، بنانے کو ہوش آ رہا ہے۔ کہیں آپ کو دیکھ کر
اُن کی طبیعت میں پھر اشتعال نہ پیدا ہو جائے۔

(میںا بحالت جھور سی رو سوسے کمرے میں جاتی ہے)

بنانے

[آنکھیں کھول کر] کون... ہے؟

سریش

(بنانے کے سر پر ہاتھ رکھ کر) میں ہوں سریش، بنانے تم ابھی بیابو
حرکت کرنے کی کوشش نہ کرو۔

بنانے

(اپنے حافظہ پر زور دیکر) ہاں ہاں مجھے یاد ہے میں گورگیا تھا میں نے
شراب بہت پی لی تھی... اپیت فارم سے نیچے گر چکا... اُن،
میرا سر پھٹا جا رہا ہے میں... شاید مر رہا ہوں... سریش سنو

میرے بعد میری تمام جائداد کی مالک میری بیوی ہوگی ہاں
 تم اندوسے شادی کر لینا میں کچھ
 [بیہوش ہو جاتا ہے]

میتا

(پردے کی آٹھ سے نکل کر) آہ موت نے اتنی فرصت بھی نہ دی کہ میں اُن
 سے معافی مانگ لیتی۔ مرتے وقت بھی میرے گناہوں پر پردہ ڈالا
 ایک بدکار بیوی کو اپنی جائداد کا مالک کر دیا۔ آہ میں نے ایسے
 خاوند کو ہالاک کیا [دونوں ہاتھوں سے سر پیٹ لیتی ہے اور صدے
 سے گھر کر بیہوش ہو جاتی ہے]
 آہ آہ آہ -

سوسش

(فوراً اسکو سنبھال کر) میں تن نہ مان دو مرنیوں کی تیمارداری نہیں کر
 سکو لگا۔ اندو کو خبر کرنی چاہئے۔
 [میتا کو لٹا کر بنائے کی نبض دیکھتا ہے]
 بنائے کو تو بخار ہو رہا ہے۔ خیر اس کی جان خطر سے کم نہیں۔

[صریحی سے پانی لیکر مینا کے چہرے پر چھڑکتا ہے]

مینا

[ہوش میں آکر] اُف میرا دل ڈوبا جا رہا ہے۔۔۔۔ [آنکھیں کھول کر]
سریش بابو مجھے ہوش میں لانے کی تدبیر نہ کرو۔ ان کو بچاؤ۔ ان کی
زندگی کی ضرورت ہے۔ میں اب زندہ رہنا نہیں چاہتی۔

سریش

بنائے کی صحت کے نئے سب سے زیادہ ضرورت آپ کے اطمینان
کی ہے اگر آپ نے اسی طرح بے صبری سے کام لیا تو بنائے اچھا
ہو چکا۔ آپ جا کر آرام کیجئے۔ میں ایک دو نرسیں ہسپتال سے منگوانا لگا
دہ بنائے کی دیکھ بھال کے لئے کافی ہوں گی۔

مینا

[بہت مت سے] سریش بابو جب تک میں زندہ ہوں مجھے ان
کے قدموں سے پرے نہ ہٹاؤ، میں ہر ایک خدمت کروں گی۔ نرسیوں
سے بھی اچھی طرح کروں گی۔

سریش

[سوچتے ہوئے] میرے خیال میں یہ ضروری ہے کہ آپ کے والد کو احاطہ
کر دی جائے۔

مینا

نہیں کبھی نہیں۔ اب میں ان کو جیتے جی منہ نہیں دکھا سکتی۔

سریش

[اندازہ فکری سے] ہاں ذرا اس بات کا خیال رکھئے کہ جو کچھ آپ نے
مجھ سے کہا ہے کسی اور سے نہ کہئے۔

مینا

[الٹا درد سے] میں سب سے کمونگی، میں اپنے گناہ کو کبھی نہ چھپاؤنگی
مجھے سزا ملنی چاہئے، سخت سے سخت سزا ملنی چاہئے۔

سریش

مگر اس میں بنائے کی بدنامی ہے۔

مینا

ان کی بدنامی ہے تو اچھا میں ان کو بدنام نہ ہونے دوں گی مگر۔

سریش

(بات کاٹ کر) صبح ہو چکی ہے میں خود جا کر اندوختی کو اطلاع دیتا ہوں۔ آپ بنائے کا خیال رکھنے لگا۔ میں ابھی آیا۔

(جاتا ہے)

(مینا سریش کے جانے کے بعد بنائے کے پننگ کے قریب آ کر بیٹھ جاتی ہے)

مینا

(بنائے کے چہرے کو دیکھتے ہوئے) کہاں یہ حسن جوانی اور بہادری کا دیوتا کہاں وہ بدکاری، بزدلی اور ناپاکی کا اوتار۔ حسرتیں اُترا ہو تو نے میری آنکھوں پر چٹی باندھ دی۔۔۔۔۔ آہ یہ سب حسرت کا کیل ہے۔۔۔۔۔ اندو آجائے تو اسے سب کچھ کہ دوں، تاکہ وہ مجھے ذلیل اور ناپاک سمجھے۔ ایک بدکار عورت ایسی سزاؤں سے نہیں بچ سکتی۔۔۔۔۔ (اندو گھبراٹی ہوئی داخل ہوتی ہے، مینا اسے دیکھ کر اور روتے ہوئے اس کے قدموں پر گر پڑتی ہے۔)

اندو

(مینا کو اٹھاتے ہوئے) مینا مت ر دو۔ مت گھبراؤ یہ اچھے ہو جائیں گے (مینا کو پیار کرتی ہے)

میری اچھی بہن۔

مینا

[یکلخت پیچھے ہٹ کر وحشیانہ انداز سے] مجھے مت چھوڑو۔ میں ناپاک ہوں، گنہگار ہوں، اپنے شوہر کی قاتل ہوں۔

اندو

[علیحدہ ہو کر] سریش بابو نے مینا کی طرف سے بے پروائی کی اس کا دماغ خراب ہو گیا ہے۔

مینا

[اندو کا آخری فقرہ سن کر] میرا دماغ خراب نہیں ہوا، کاشس کہہ جانا میں ہوش میں ہوں۔ بہت زیادہ ہوش میں ہوں ان کو میں نے ہانک کیا ہے، اپنی بیوفائی سے، گناہ سے، رات کو ناگن میرے کمرے میں تھا، یہ اسے پکڑنے کے لئے بھاگے اور گر پڑے۔

اندو

[حیران ہو کر] ناگن... رات کو... تمہارے کمرے میں... وہ

کیسے آیا۔؟

مینا

وہ چروں کی طرح آیا۔ وہ ایک بے بس عورت کی عصمت کا ڈاکو بن کر آیا۔ وہ نیکی اور پاکبازی کا خون کرنے کے لئے آیا۔ اور میں اپنے آپ کو نہ بچا سکی۔۔۔ آہ رشک نے مجھے اندھا کر رکھا تھا۔۔۔ مجھے یقین ہو گیا تھا کہ ان کو تم سے محبت ہے۔

اندو

[علیحدہ ہو کر] ہفت مینا، بنائے کی غلطی کا شکار ہو گئی، میں نے کتنا سمجھایا، مگر بنائے نے ایک نہ مانی۔ میں مینا کو جانتی ہوں اس میں اس کا کچھ قصور نہیں، میں اس سے اب بھی نفرت نہیں کر سکتی، وہ اب بھی نیک اور پاک ہے۔

مینا

[آگے بڑھ کر] ہاں تو تم مجھے اب ذلیل سمجھتی ہو نا۔ سمجھو ضرور سمجھو۔ میں ناپاک ہوں مجھ سے اور دور ہٹ کر کھڑی ہو۔

انا۔ و

[بڑھ کر اور اسے گلے سے لگا کر] نہیں مینا تم اب بھی میری پیاری

میرزی اچھی میرزی بہن مینا سو۔ بنائے تم کو صاف کر دہکا۔

مینا

{اندو کے پاؤں پر گر کر} آہ میرے گناہ سمانی۔ کے تباہ نہیں۔ مینے
تمہارے ساتھ کتنا ظلم کیا۔

اندو

{اُسے اٹھا کر اور ایک صوفے پر بٹھا کر} اس میں تمہارا قصور نہیں یہ تصور
میرا ہے، بنائے کا ہے۔

{دو نوروتی ہیں۔ اندو مینا کو پیار کرتی جاتی ہے}

{سریش داخل ہوتا ہے۔ گرد و دازے میں داخل ہوتے ہی رُک جاتا ہے}

سریش

عورت کے دل میں کتنی نیکی ہے، کتنا عفو ہے۔ کتنی محبت ہے۔ سچ
ہے عورت کا دل ہی دنیا کا بہشت ہے۔

{بنائے یکلمت جوش میں آ کر بڑھاتا ہے}

بنائے

مینا، مینا اس کمرے میں نہ جانا۔ میں نے ناگن کو مار ڈالا ہے۔

[میں اوندو اور سریش بھاگ کر بنائے کے پاس جاتے ہیں]
 [سریش فوراً ایک دو اور مال پر چھڑک کر بنائے کو سگھاتا ہے اور اس
 کے سر کو آہستہ آہستہ ہاتھ سے سہلاتا ہے۔ بنائے پھر غافل ہو جاتا ہے]

سریش

[اوندو کو دو فیٹیاں دیکر] یہ دو اجڑا دم گھنٹے کے بعد پانی جا سکی اور
 اگر دردی و جہ سے نیند نہ آئے تو اس دو کے چھ قطرے پانی میں ملا کر
 دیئے جائیں گے۔ میں نے مشورے کے لئے ایک اور ڈاکٹر کو بھی بلایا
 ہے۔

اوندو

آپ کی موجودگی میں دوسرے ڈاکٹر کی کیا ضرورت ہے۔

سریش

میری عقل تو کام نہیں کرتی میں ان کا علاج کیا کروں گا۔ ایسی
 حالت میں بڑے بڑے طبیب عاجز ہو جاتے ہیں۔ آپ ذرا ان کا
 خیال رکھیں میں ابھی آتا ہوں۔

[جاتا ہے]

میتا

اندو! کیا یہ اچھے ہو جائیں گے۔ کیا مجھ کو ان کے پاؤں پر گر کر اپنا گناہ معاف کرنے کا موقع میسر آسکیگا۔ مجھے تو اب موت سے بھی ڈر لگتا ہے (گھبرا کر) وہ دیکھو دوزخ کے مہیب شعلے میری روح کو بھگل جانے کے لئے کس تیزی سے اُٹھ رہے ہیں۔

اندو

(میتا کو پیار کر کے) اچھی بہن دوزخ اور جنت سب تمہارے خیال کی پیدائش ہے۔ جب تمہیں ذرا اطمینان ہو جائیگا تو تم دوزخ سے اتنا نڈر ہو گی۔ تم یہ بار بار مرنے کا ذکر کیوں کرتی ہو۔ مر میں تمہارے دشمن کو بنانے سو گیا ہے تم ذرا یہاں بیٹھو۔ میں منہ ہاتھ دھو لوں۔ بستر سے اُٹھ کے سیدھی یہاں چلی آئی تھی۔

[جاتی ہے]

میتا

(تنہائی میں خود بخود) بیہوشی میں بھی میرا ہی نام موت کی کشمکش میں بھی میرا ہی خیال۔ آہ میں نے ان پر شبہ کیا ان پر راجن کے دل میں بدی کا

خیال تاک نہیں کیسی بے انصافی تھی کتنا بڑا ظلم تھا۔
[اندو آجاتی ہے]

اندو

مینا اب تم بھی منہ ہاتھ دھولو۔ میں یہاں بیٹھی ہوں۔

مینا

اب میں منہ ہاتھ دھو کر گیا کروں گی کیا پانی میرے چہرے سے گناہ
کا سیاہ داغ دھوسکیگا۔ نہیں ہرگز نہیں [ایسی اوتھرم سے منہ کو ہاتھوں سے
چھپالیتی ہے]

اندو

اچھا تو کچھ کھا لو۔ تم نے کل سے کھانے کو ہاتھ نہیں لگایا۔

مینا

میں کھانا کھاؤں؟ یہ میرے کئے کی سزائیں یہ کوشش ہوں، مر رہے
ہوں اور میں اپنی صحت کی فکر کروں۔ نہیں ہن جبتک ان کو ہوش نہ
آئیگا۔ جبتک یہ کچھ نہ کھائیں گے میں بھی کچھ نہ کھاؤں گی۔

اندو

دیکھایوں ہی سہی گر جاؤ تو ٹھوسی دیر آرام کرو۔ تمہاری طبیعت خراب ہے
دیکھو تم رات بھر نہیں سوئیں ذرا سونے کی کوشش کرو۔

مینا

اندو اب میں کبھی نہ سوؤں گی۔ اس زندگی میں مجھے جتنا سونا تھا۔ سوچا
آہ اسی نیند نے تو مجھے برباد کیا ہے۔ میں اس نیند سے انتقام لوں گی۔
آہ اگر اس نیند کا تار نہ ہوتا تو یہ سب کچھ کبھی نہ ہوتا

اندو

(تسلی دیتے ہوئے) کبھی نہ ہو سکتا تھا۔ اب بھی کیا ہوا۔ تم اپنے آپ کو
خواہ مخواہ اتنی گنہگار سمجھتی ہو۔ اس میں تمہارا کیا قصور ہے۔

مینا

تصور ہے ضرور ہے۔ میرا اور صرف میرا قصور ہے۔ میں اس کی سزا
بھگتوں گی۔

(بال نوچتی ہوئی) سہ بنائے کی چار پانی کی پٹی پر دے مارتی ہے

اندو

(دعا مانگتے ہوئے) ہری! یہ تو نے کیا کیا۔ دباؤ۔ یہ گھر جیسے آباد تھا

۹۵

اسے پھریے ہی آباد کرے۔

[سہ سبکداری ہے]

پرورد



دوسرا منظر

ناگن بابو کی خواہگاہ

[ہدایات]

رات کے بارہ بجے ہیں۔ ناگن اپنے بستر پر بیٹھیں ہے، اجرم کی یاد
اُس کے کزرد اور بجاہول پر آفت ڈھا رہی ہے۔ ایک ملازم سٹے
فرش پر بیٹھا ہے۔

ملازم
آپ سونے کی کوشش تو کیجئے نیند آ جائیگی۔ اس طرح بے چین رہنے
سے بھی کہیں نیند آ سکتی ہے۔

ناگن
کیا میں اپنی خوشی سے بے چین ہوں بیٹھے ہی میرا دم گھٹنے لگتا ہے۔

ملازم
دم نہیں گھٹے گا آپ بیٹھے ہی آپ کے پاؤں دہاتا ہوں۔

(ناگن لیٹنا ہے مگر بیٹھے ہی فوراً اٹھ کر چار پائی سے نیچے کود پڑتا ہے)

ناگن

کھولو کھولو۔ دروازہ کھولو۔ جلدی کرو۔ میں باہر جاؤنگا۔

ملازم

سردی کا موسم ہے حضور۔ باہر آؤں پڑ رہی ہے۔ بخار ہو جائیگا۔

ناگن

ہونے دو۔ دروازہ کھولو۔ کمرے کے اندر بند رکھو میں پاگل ہو جاؤنگا۔
[ملازم دروازہ کھولتا ہے۔ ناگن بھاگ کر باہر جاتا ہے]

ملازم

[سوچتے ہوئے] آخر ان کو کیا ہو گیا ہے۔ کوئی بیماری تو نظر نہیں آتی
ڈاکٹر کو بھی نہیں بلائے۔

[ناگن وحشیانہ انداز بے بسی میں داخل ہوتا ہے]

ناگن

سردی آف اسقدر سردی۔ میری روح بھی کانسی اٹھی ہے میں نہیں سمجھتا

[ٹھٹکتا ہے]

ملازم
آپ کی آنکھیں تو نیند سے بند ہوئی جا رہی ہیں آپ لیٹ تو جائیں
نیند آجائے گی۔

نانگن
آنکھیں بیشک بند ہوئی جا رہی ہیں۔ مگر آنکھ جھپکتے ہی دل پر ایک دھکا
سالمٹتا ہے۔ ٹھیرو میں ایک دفعہ پھر لیٹ کے دیکھوں۔

[لیٹ جاتا ہے]

ہاں اب کچھ آرام معلوم دیتا ہے۔ میں شاید سو جاؤنگا۔

[پھر کلفت اٹھ کر مہلتا ہے]

کتنی گرمی ہے۔ گرمی کے مارے میرا سر پھٹا جا رہا ہے۔ ادھر آڈٹ یا
پنگھا بلاؤ۔

ملازم
پنگھا۔ اس سردی میں پنگھا۔ اچھا آپ لیٹ جائیے۔

[نانگن یٹتا ہے۔ ملازم اسکا سر مہلتا ہے]

اب تو معلوم ہوتا ہے سوئے۔ جھلا نیند نہ آنا کیسا ہم تو بیٹھے ہی سو جاتے

میں سچ ہے۔ بڑے آدمیوں کی بات بھی بڑی ہوتی ہے۔

ناگن

[سوتے سوتے] مار ڈالا۔ مار ڈالا۔ آف۔

[اٹھ بیٹھتا ہے اور گھبرا کر ادھر ادھر دیکھتا ہے]

اس طرح نیند نہیں آئیگی۔ باں میں نے دوا بھی تو نہیں پی۔

[دوا پی کر سو جاتا ہے]

ملازم

ان کو تو جاگنے کی بیماری ہے۔ بھلا ہلکو کو کنسی بیماری ہے کہ ان کے ساتھ جاگتے رہیں۔ چلو نجیتا پڑ کے سو بھی رہو۔

[جاتا ہے]

[ناگن نیند میں بڑبڑاتا ہے اور گھبرا کر اٹھ بیٹھتا ہے]

ناگن

اب میں یہ تکلیف برداشت نہیں کر سکتا۔ اس سے تو موت بہتہ ہے۔

لیکن اگر مرنے کے بعد بھی چین نہ آیا تو..... آہ میں دیوانہ ہو جاؤں گا۔

شیا ماشیا ماہ کہاں مر گئے۔ جلدی آؤ۔

[ملازم گھبرا کر داخل ہوتا ہے]

جاؤ ڈاکٹر سائیل کو پنا لاؤ۔ جلدی جاؤ۔ موٹر لے کر جاؤ۔

ملازم

[سوچتے ہوئے] بہت بہتر۔ مگر حضور وہ اسوقت آئیں گے بھی؟

ناگن

اگر گرت کرو۔ جاؤ سنا جلدی۔

[ملازم جاتا ہے]

چھ دن گذر گئے۔ اور بنائے کو کہتے ہیں اب تک ہوش نہیں آیا۔ . . . اگر

وہ مر گیا تو۔ . . . اسکا خون میری گردن پر ہوگا۔ اور اگر وہ زندہ بچ رہا۔

تو مجھے زندہ نہ رہنے دیجھا۔ کیا وہ کبھی مجھے معاف کر سکتا ہے۔ نہیں نہیں

وہ مجھے مار ڈالیگا۔ عدالت میں کھینچ لیگا۔ رسوا کر لیگا۔ تو میں کیا کروں۔ اس

شہر کو چھوڑ کر کہیں بھاگ جاؤں۔ . . . مگر کہاں

[ڈاکٹر سائیل اور ملازم داخل ہوتے ہیں]

سائیل

کیوں ناگن خیریت تو ہے۔

ناگن

خیریت ہوتی تو تمہیں اسوقت کیوں بلاتا۔ نین نہیں آتی لاکھ جتن کئے
پر نہیں آتی۔ نہیں نہیں نیند تو آتی ہے۔ مگر آنکھ بند ہوتے ہی دل پر
ایک دھکا سا لگتا ہے۔ دل دھڑکنا ہے۔ افرہ ایسا معلوم ہوتا ہے
کہ دل دھڑک دھڑک کر ٹکڑے ٹکڑے ہو جائیگا۔

سائیل

تو کلورل ہائیڈریٹ، پوسیم برومائڈ اور پنکچر ڈیجیٹینس کیوں نہیں
پیتے۔؟

ناگن

پی چکا ہوں۔ پہلے تو دو تین دن تک کچھ افاقہ ہوا۔ مگر اب کوئی دوا آخر
نہیں کرتی۔

سائیل

شاید ہارٹ میں فنکشنل ڈی رینجنٹ ہو گیا کچھ کھانے پینے میں تو
ہر پرہیزی نہیں کی۔؟

ناگن

نہیں۔ میرا خیال ہے کہ یہ آرگینک ڈی رہنجنٹ ہے۔

سائیل

ڈاکٹر سریش چندر چٹرجی سے ایک مین کراؤ۔ وہ ہارٹ ڈنررز کا پوسٹلٹ ہے۔

ناگن

یہ تو سب آئندہ کی باتیں ہیں۔ تم کچھ کر سکتے ہو تو اب کرو۔ میں چار دن سے نہیں سویا۔ آہ اگر اب نیند نہ آئی تو میں پاگل ہو جاؤں گا۔

سائیل

[سوچتے ہوئے] تو مارفیا ان جیکٹ کروں۔ کیوں کیسا رائے ہے۔

ناگن

[انہماسترت سے] ہاں ہاں ضرور، مارفیا سے ضرور فائدہ ہوگا۔

سائیل

[بیگ کھولتے ہوئے] تولیٹ جاسیے۔

[سائیل مارفیا کی پھاری نکالتا ہے]

تیسرا منظر

بنائے کی خوابگاہ

[ہدایات]

بنائے کی حالت اب پہلے سے بہتر ہے۔ وہ بستر پر سورا ہے

اندو اور مینا ذرا ڈور ہٹ کر بیٹھی ہوئی ہیں]

اندو

مینا یہ بھی کوئی عقل کی بات ہے۔ چھ دن سے نہ تم نے کھانا ہی کھلایا۔ نہ سوئیں۔ ذرا آٹینے میں تو دیکھو تمہاری کیا حالت ہو گئی ہے۔

مینا

اب میں آٹینے کے سامنے کبھی نہ جاؤنگی۔ میں اپنی آنکھوں کو بھی اپنی شکل دکھانا نہیں چاہتی۔

اندو

اب تو بنائے کی حالت بہت اچھی ہے۔ ایک دو دن میں وہ چلنے پھرنے

کے قابل ہو جائیں گے۔ اب رُونے دھونے سے کیا فائدہ۔ اس طرح
اپنی جان پر ظلم نہ کرو۔ بنا سنے تمہیں معاف کر دیجے۔

مینا

نہیں وہ معاف نہیں کریں گے تمہیں یاد نہیں انہوں نے بیہوشی کی
حالت میں کہا تھا 'مجھے مت چھوڑو۔ کیا تمہیں شرم نہیں آتی؛

اندو

واہ بیہوشی کی بات کا بھی کوئی اعتبار ہے۔

مینا

بیہوشی ہی میں تو دل کی بات ظاہر ہوتی ہے، ہوش میں تو زبان انسان
کے اختیار میں رہتی ہے۔ ممکن ہے اپنی عزت کے خیال سے تمہارے
کتنے سننے سے وہ زبان سے معافی کا اظہار بھی کر دیں۔ مگر دل سے وہ
مجھے کبھی معاف نہیں کر سکتے۔ جانے دو جانے دو اب ان باتوں میں
رکھا ہی کیا ہے۔

اندو

مینا تم ایسی مایوس کیوں ہو۔ ذرا تو عقل سے کام لو۔ انسان سے کیا کیا

قصور نہیں ہوتے۔

مینا

نہیں بہن اب میرے لئے اس دُنیا میں اور اس کے بعد نیا یوسی کے سوا
اور کچھ نہیں۔ میری تو اب صرف دو تمنائیں ہیں وہ پوری ہو جائیں تو
میں خوشی سے مر سکتی ہوں۔

اندو

ہے ہے خدا نہ کرے۔

مینا

نہیں اندو اب میں زیادہ دیر زندہ نہیں رہ سکتی۔ کاش کہ میں جیتے جی
اپنی صرف دو خواہشوں کو پورا ہوتے دیکھ سکتی۔

اندو

وہ ایسی خواہش کیا ہیں۔

مینا

ایک تو یہ کہ ان کے پاؤں پر سر رکھ کر اپنے گناہ معاف کرا لوں اور
دوسرے یہ کہ مجھے تمہاری اور سریش کی شادی کا یقین ہو جائے۔ تمہارے

بیاہ تک تو میں کبھی زندہ نہیں رہ سکتی۔

اندو

{ شرمگرا } پھر وہی مرنے کا خیال۔ مینا تم ایسی باتیں نہ کرو مجھے تکلیف ہوتی

ہے۔

مینا

اچھا اب میں تمہیں تکلیف نہ دوں گی۔ مگر کہو کہ تم میری تمنا کو پورا کرو گی ہیں
تمہاری گنگنا رہوں اور خود ہی اس گناہ کا کفارہ ادا کرنا چاہتی ہوں۔

اندو

نہیں تو معلوم ہے مینا مجھے سریش سے کس قدر محبت ہے۔ میں نے اگر
کبھی شادی کی تو ان ہی سے کروں گی۔ مگر یہ کہیں ان سے نہ کہدینا۔

مینا

تو دائمی تم مجھے پاگل سمجھتی ہو۔ اندو! سریش میں سوال کرنے کی جرأت
نہیں۔ تم خود انہیں بہت دلاؤ۔ وہ دیکھو وہ خود بھی آگئے۔

{ اندو آنکھ سے مینا کو چپ رہنے کے لئے اشارہ کرتی ہے۔ سریش آتا ہے

سیدھا بنانے کے پلنگ کی طرف جاتا ہے اور اسکی نفیس دیکھتا ہے۔ بنانے حرکت کرتا ہی

سریش

غالباً بنائے اب بیدار ہو گا۔

[مینا کی طرف دیکھتا ہے۔ مینا اسکا منہ سمجھ لیتی ہے]

مینا

تو مجھے اب یہاں نہ ٹھہرنا چاہئے۔

[مینا اٹھکر جاتی ہے۔ مگر کمزوری اور دل شکنگی کے باعث ٹھوکر کھا کر گرتی

ہے، سریش اور اندرو بھاگ کر اسے اٹھاتے ہیں۔ مینا سنبھل سنبھل کر جاتی ہے]

سریش

[اندرو سے] ذرا مینا کا خیال رکھئے مجھے اس کی حالت ابھی نظر نہیں آتی۔
ماریوسی اور کمزوری نے اسکو بالکل بیجان کر دیا ہے۔

اندرو

تو میں مینا کے پاس ہی ٹھہرتی ہوں۔ آپ بنائے کے پاس رہئے۔

[جاتی ہے]

[بنائے آنکھیں چپک چپک کر اپنے ارد گرد کے منظر کو سمجھنے کی کوشش کر رہا

ہے۔ سریش اسے دیکھ لیتا ہے]

سریش

بنائے، بنائے۔

بنائے

کیا، کون - سریش - تم یہاں کیا کر رہے ہو۔؟

سریش

کو تم اپنی طبیعت کا حال تو کو۔

بنائے

میں بہت کمزور ہوں۔ سر میں درد سا معلوم ہوتا ہے (سر پر ہاتھ پھیرتے ہوئے) مگر یہاں تو زخم کا نام و نشان بھی نہیں۔ کیا میں خواب دیکھ رہا تھا۔

سریش

زخم اب بھر گیا ہے۔ پٹی کھول دی گئی ہے۔ تم اب بالکل تندرست ہو۔

بنائے

تم یہاں اکیلے ہو، دینا کہاں ہے۔؟

سریش

وہ اور اندومتی دوسرے کمرے میں ہیں۔ تم زیادہ بولنے کی کوشش نہ کرو۔
میں دودھ لاتا ہوں تھوڑا سا پیکر سو جاؤ۔

[جاتا ہے]

بنائے

[خود بخود] تو مینا اب تاسک یہیں ہے۔ اسے امید ہے کہ میں اُسے پھر اس
گھوڑیں آباد کروں گا۔ کیا یہ کبھی ممکن ہو سکتا ہے۔ تو بہ! تو بہ۔ کس قدر شرم
کی بات ہے۔ وہ... اُف میرا سر چکرا رہا ہے۔

[آنکھیں بند کر لیتا ہے سریش داخل ہوتا ہے]

سریش

[آہستہ] بنائے کیا ہو گئے۔

بنائے

[آنکھیں کھول کر] نہیں سویا نہیں، سر میں چکر سے آرہے ہیں۔
[اندو دودھ لیکر داخل ہوتی ہے اور بنائے کے قریب بیٹھ کر اُسے چمچے سے

دودھ پلاتی ہے]

بنائے

اندو میری بہن، میری ماں تم نے آج ثابت کر دیا کہ تم میری بڑی بہن ہو۔ میرے دل کو پاک کرنے کے لئے اتنے صدمے ہی کی ضرورت تھی۔

اندو

بنائے تھوڑا سا دودھ اور پی لو۔ تم بہت کمزور ہو۔

بنائے

[میزی طرٹ اشارہ کر کے] سریش اب تم اس البم کو لے سکتے ہو۔

سریش

چُپ چُپ - [اندو دودھ کا برتن لیکر جاتی ہے]

بنائے

سریش نہیں اب یہاں نہیں رہ سکتا۔ مجھے اپنے گھر لے چلو۔

سریش

بڑی خوشی سے۔ ذرا تم چلنے پھرنے کے قابل تو ہو جاؤ۔ باں بنائے

تم ذرا اسی براڈی پی لو۔ یہ کمزوری جاتی رہے گی۔

بنائے

نہیں میں اتنا کمزور نہیں۔ اگر اجازت دو تو میں ذرا ٹھنڈا چاہتا ہوں۔

سسریش

ابھی ایسی جلدی کیا ہے۔

بنائے

جلدی ہے۔ میں اب اس گھر میں، اس فہم۔ اس ملک میں رہنا نہیں چاہتا۔ میں ولایت چلا جاؤنگا۔ اور وہیں رہوں گا۔

سسریش

اور تمہاری بیوی، اسے ساتھ نہ لے جاؤ گے کیا؟ بنائے اس میں اس کا کیا قصور ہے۔

بنائے

قصور ہو یا نہ ہو۔ میں اس کے ساتھ نہیں رہ سکتا۔ سسریش میرے خیالات ہمیشہ پاک رہے ہیں۔

سسریش

یہ کیسے تم نے شادی کے بعد بھی اندونئی کا خیال نہ چھوڑا۔ یہی تو اس مصیبت کی بنیاد ہے۔

{ بننا چپ چاپ دانس ہوتی ہے۔ اور پورے کی آئیں کھڑی ہو جاتی ہے }

مینا

شاید انہوں نے مجھے معاف کر دیا ہو۔ پھر کیا معلوم ان کو دیکھنے کا موقع ملے یا نہ ملے ذرا ایک دفعہ جی بھر کے دیکھ لوں۔

{ آگے بڑھنی ہے }

سرسبز

تو تم مینا کو معاف نہیں کر سکتے۔؟

بنائے

ہرگز نہیں۔ میں اب اس کی صورت بھی دیکھنا نہیں چاہتا۔

مینا

آہ۔

{ سنتے ہی بیہوش ہو کر گر جاتی ہے }

سرسبز

ہیں۔ یہ کیا۔ انہو جس بات کا خطرہ تھا وہی ہوئی۔ مینا نے سب کچھ سن لیا۔

بنائے

{ بے پردائی سے } وہ ایسی بیوسشیاں عورتوں پر اکثر طاری ہوتی ہیں

ابھی ہوش میں آجائیں گی۔

سریش

{ مینا کی نبض دیکھتے ہوئے } تمہارا اندازہ بنا۔ ٹے شاید غلط ثابت ہو۔ نبض
یا نکل نہیں چلتی۔

بنائے { کنگھٹ پریشان ہو کر اور اٹھ کر } آہا..... نبض نہیں چلتی..... ہلاؤ ہلاؤ
اندو کو جلدی ہلاؤ.....

{ سریش جاتا ہے }

{ اندو آکر پانی کے چھینٹے دیتی ہے۔ سریش برابر مینا کی نبض دیکھ رہا ہے }

سریش

ان باتوں سے کچھ نہ ہوگا۔ شاید انجکشن سے کچھ فائدہ ہو۔ میں ابھی دو لانا
ہوں۔ ان کو آرام سے لٹا دو۔

اندو

آپ نہ جانیے یہ تو ہاتھوں سے نکلی جا رہی ہیں۔

سریش

{ جاتے ہوئے } [انجکشن کے بغیر کام نہ چلیگا۔ میں ابھی آیا۔

[جاتا ہے]

بنائے

اندو۔ اگر مینا سرگئی تو اس کا خون میرے سر پر رہیگا۔

اندو

بنائے تم زیادہ نہ سوچو۔ تمہاری جان خود خطرے میں ہے۔ تمہیں اپنی حالت کا اندازہ نہیں۔

بنائے

میں مینا کو معاف کر دوں گا۔ میں اب اس سے محبت کر دینگا۔

اندو

تمہیں ایسا ہی کرنا چاہئے۔ مجھے ذرا تکبہ تو دینا میں مینا کو یہیں لٹائے دیتی ہوں۔ اٹھانے سے شاید اسے تکلیف ہو۔

[بنائے اٹھکر مینا کے سر کے نیچے تکیہ رکھ دیتا ہے۔ اندو مینا کو لٹا کر پیار

کرتی ہے، سریش حاصل ہوتا ہے]۔

سریش

[پچھاری کرتے ہوئے] امید ہے اس سے مینا کو فوراً ہوش آجائیگا۔

[سب دو چار لمبے چپ چاپ انتظار کرتے ہیں۔ مینا آنکھیں کھولتی ہے]

مینا

کون۔ اندو۔ تمہاری شادی ہو گئی نا۔

[اُٹھتی ہے]

[مینا وحشیانہ انداز سے گاتی ہے، سریش اسے ٹانے کی کوشش کرتا ہے]

گیت

ادھوجی میں تو نئی باتیں سن آئی

سن آئی جی میں تو نئی باتیں سن آئی

ہم سے بھوگ، جوگ، بھجا سے

ناحق جیا تر سائی۔ میں تو نئی.....

ااااا۔۔۔۔۔ میں تو نئی باتیں سن آئی

سریش

آہ اسکا دماغ تو بالکل بگڑ گیا۔ دو اکاؤنٹا اثر ہوا۔ اس سے تو بہتر تھا کہ

یہ بیہوشی ہی میں مر جاتی..... افسوس میں اس پریشانی میں ناگن

کا ذکر کرنا ہی بھول آیا۔

بنائے

ناگن کا ڈکڑیہاں؟

سریش

ہاں وہ باہر انتظار کر رہا ہے۔ وہ میرے ہاں ہارٹ اگزامن کرانے آیا تھا۔ بہت کمزور ہو گیا ہے، ہفتہ بھر کے نہیں سویا۔

بنائے

[غصہ سے] پھر

سریش

دوائیں اسکا علاج نہیں کر سکتیں، البتہ یہ دردناک نظارہ شاید اُسکے گنہگار دل کا علاج کر سکے۔

اندرو

بلاؤ اُسے ضرور بلاؤ۔ تاکہ وہ اپنی آنکھوں سے اپنے گناہ کا مہیب نتیجہ دیکھ سکے۔ اس سے زیادہ اُسے اور کیا سزا مل سکتی ہے۔

[سریش جاتا ہے مینا پھر آنکھیں کھولتی ہے]

مینا

(بنائے سے دیوانگی کے اثر میں) کیا بنائے، ہاں ذرا اندوسے کسنا بازار
سے ایک البرمنگھائے۔

اندو

اس کو اب تک اس البرم کا خیال ہے۔
(بنائے پشیمانی سے سر جھکا لیتا ہے سریش اور ناگن داخل ہوتے ہیں)

مینا

(ناگن کو دیکھ کر اٹختے ہوئے) کون۔ ناگن کیا میرے ساتھ تم بھی مر گئے
تو آؤ میرے سامنے آؤ۔۔۔۔۔ میں ہوں تمہارے گناہ کا عذاب
مجھے دیکھو۔۔۔۔۔ یہاں آؤ۔ اور قریب آؤ تاکہ میں اپنے تیز ناخنوں
سے تمہاری روح کو تار تار کر دوں۔

(ایک غیر معمولی انداز دیوانگی سے ناگن کی طرف بڑھتی ہے۔ ناگن اس
نظارے کی مہلاب نہیں لاسکتا۔ گر پڑتا ہے۔ اور بیہوش ہو جاتا ہے۔ دل کی
حرکت کے کیلقت بند ہو جانے سے مرہاتا ہے)

سریش

(فوراً اس کی نبض اور دل کی حرکت دیکھ کر) افوہ یہ تو غا بہا مر گیا۔

مینا

ابا بابا۔ اب میں خوش ہوں۔

(بستر پر گر پڑتی ہے)

اندو

بنانے دیکھا مظلوم کی پکار کا اثر سستی کا تیج۔ قدرت کا انتقام۔
[بڑھکر مینا کے پاؤں اپنے سر پر رکھ کر انکی بوجا کرتی ہو، بنانے اپنا سر پٹی پر رکھ کر نہیں مڑتا
سے بوسہ دیتا ہے]

سریش

(اندو سے) آپ کسی ملازم کو بلائیں، اسے [ناگن کی لاش کی طرف اشارہ کر کے] یہاں
سے اٹھا جائے۔ پولیس کو اطلاع دے۔۔۔ مینا کی حالت بہت خطرناک ہے۔ میرا
یہیں رہنا بہتر ہے۔ (اندو جاتی ہے)

بنائے تم الگ ہٹ کر بیٹھ جاؤ۔ اور اپنے آپ کو اپنی زندگی کے سب سے
بڑے صدمے کے لئے تیار رکھو۔۔۔ مینا زیادہ دیر زندہ نہیں رہ سکتی۔
[بنائے اٹھ کر ایک صوفے پر بیٹھ جاتا ہے مگر اصل سلسلہ سید و حیران ہے]

مینا

[آنکھیں کھول کر] اندو۔ اندو... میرا دم گھٹنا جا رہا ہے۔
[اندو بھاگ کر آتی ہے۔ ملازم ناگن کی لاش کو اٹھا کر بجاتے ہیں]

اندو

مینا۔ اچھی بہن.... ابھی آرام ہو جائیگا۔

مینا

[سنبھال لیتے ہوئے] نہیں اب آرام نہیں ہو سکتا... تم نے میری خواہش
اتناک پوری نہیں کی [سریش کی طرف دیکھتے ہوئے] سریش... آگے بڑھو
اندو کا ہاتھ اپنے ہاتھ میں لو.....

[سریش آگے بڑھتا ہے اور بڑی عزت و محبت سے اندو کا ہاتھ اپنے ہاتھ میں پیتا ہے]
شکھی رہو... سریش... اندو کی محبت کی قدر کرنا... اب ایک دفعہ
انکو بھی بلالو... میری ایک تمنا اتناک باقی ہے۔

[سریش اشارہ کرتا ہے۔ بنائے آگے آتا ہے]

بنائے کیا تم مجھے اب بھی معاف کر سکو گے یا نہیں۔

بنائے

[جلدی آگے بڑھ کر] مینا تم اب دیوی ہو میری معافی کی محتاج نہیں۔

ہاں مجھے معاف کر دو۔ یہ سب میرا تصور ہے۔

مینا

نہیں۔ خاوند کبھی تصور نہیں کرتے۔ کہو... کہو... تم نے مجھے معاف کیا یا نہیں۔

بنائے

اگر اسکی ضرورت ہے تو لو میں نے تمہیں دل سے معاف کر دیا۔

مینا

اندو۔ اب ذرا مجھے نیچے اُتار دو... (بنائے سے) بنائے... میرے تپتی...
میرے بھگوان... میرے پاس آؤ... ذرا اور قریب... اپنے پاؤں اور سر کو لاؤ۔
[بنائے شامل کرتا ہے]

اندو

جو مینا کھے کرتے جاؤ۔ یہ ایسا ہی وقت ہے۔

[بنائے پاؤں بڑھاتا ہے، مینا اپنا سر اُسکے پاؤں پر رکھ دیتی ہے]

مینا

کیا آرام ہے کیسا اطمینان ہے۔

Se

مینا جاں بحق ہو جاتی ہے۔ سہنم سے سر جھکائے ہیں [ڈراپ

چند ادبی تصانیف

۱۔ چتر۔ ملک الشعراء انثرابند رانا ناٹھ میا درجن کی شاعری کی قیمت یورپ نے ایک لاکھ روپیہ کا نوبل پرائز ان کو دے کر اپنی قدر دانی کا ثبوت دیا ہے ان کے مشہور رنگ نامک چتر انور شمیم عبدالمجید صاحب سٹاک بٹالوی نے اردو میں ترجمہ کیا ہے یہ ڈراما ماہما بھارت کے زمانے کا ایک مختصر و لطیف واقعہ ہے۔ اس میں بطور تمثیل کے محبت کے حقیقی معنوں کو نہایت وضاحت اور خوبی سے بیان کیا ہے اور ان چند اوراق میں مشرق کی حقیقی رُوح بند کر دی ہے۔ کتاب کا ایک ایک لفظ موسیقی سے معمور ہے اور نہایت حسن و خوبی سے اس کا اردو ترجمہ کیا گیا ہے۔ روزانہ زمیندار اس کے متعلق لکھتا ہے ”نہایت قابلیت اور حسن ادب سے ترجمہ کیا گیا ہے“

رسالہ زمانہ ۱۹۲۱ء کی ۱۶۲۱ لکھتا ہے۔ ”ترجمہ میں قابل مترجم نے کتاب کا لطف قائم رکھنے کی کوشش کی ہے۔ اور ہم خوش ہیں کہ یہ کوشش بہت حد تک کامیاب بھی ہوئی ہے۔“ قیمت ۱۲ روپے

۲۔ شیخ حسن۔ رُوحانیات کے متعلق یہ ایک نہایت دلچسپ کتاب ہے اور چشم دید واقعات پر مبنی ہے۔ گنیا میں جنوں کا وجود ہے یا نہیں؟ رُوحیں گُنیا میں بلوائی جاسکتی ہیں یا نہیں؟ ان رُوحوں کو عامل کس طرح پہچانتے ہیں؟ رُوحوں کے اقتدار میں کیا کچھ ہے؟ ان سب باتوں کا اس کتاب میں ذکر ہے شیخ حسن کی دردناک داستان اور رشید کا الم خاک انجام آنکھوں میں آنسو بھرا نا

ب

ہے۔ عالم ارواح کا بیان بن کے روٹھے کھوا کرتا ہے۔ اور مصطفیٰ اور علی دونوں بھائیوں کے کیرکٹر اس قدر عمیق و مکمل اور دلچسپ ہیں۔ کہ بہت کم اُردو ناولوں میں بیان کئے گئے ہوں گے۔ روزانہ زمیندار اس کے متعلق لکھتا ہے کہ ”رُو حانی عملیات و حاضرات کے متعلق بہت دلچسپ کتاب ہے۔ ناول کے مختلف کیرکٹر نہایت خوبی و خوش اسلوبی سے دکھائے گئے ہیں“

رسالہ زمانہ لکھتا ہے۔ کہ ”یہ ایک مغربی سیاح کے سفر نامے کا ترجمہ ہے جو ملک کے مشہور انشا پرداز سید ممتاز علی صاحب کے زور قلم کا نتیجہ ہے۔۔۔۔۔ سب واقعات ایک دلچسپ پیرائے میں بیان کئے گئے ہیں۔ اور ادبی حیثیت سے بھی یہ کتاب اچھی ہے۔ از مولوی سید ممتاز علی صاحب قیمت ۱۲/۸

۳۔ خرابالستان۔ سید سجاد حیدر صاحب بی اے کا نام نامی آج محتاج تعارف نہیں۔ مخزن کے دُور اول میں آپ خوب خوب واد انشا پردازی دے چکے ہیں۔ آپ کے ان مضامین کا یہ مجموعہ ملک میں بے انتہا مقبول ہو چکا ہے اور پنجاب یونیورسٹی نے اس کتاب کو اُردو امتحانوں کے نصاب تعلیم میں شامل کر لیا ہے قیمت قسم اول بالتصویر للعلماء قسم دوم ۷/۸ ہمعصر زمیندار نے اس کتاب کے متعلق لکھا ہے۔ ”ہمارا ذاتی عقیدہ یہ ہے کہ اُردو زبان کی ادبی لطیف میں خیالستان سے بہتر کوئی کتاب نہیں۔ خیالستان کے اس اڈیشن پر سید امتیاز علی صاحب اڈیٹر کنکناں نے ایک مختصر مگر عالمانہ دیاچہ سپرد قلم فرمایا ہے۔ قیمت للعلماء

۴۔ ثالث یا اخیر ہمعصر زمیندار اپنی اشاعت مورخہ ۱۰ اکتوبر میں لکھتا ہے۔ کہ ”یہ ایک ترکی فسانہ نگار احمد حکمت کے ناول کا ترجمہ ہے جو ملک کے مشہور ادیب سید سجاد حیدر صاحب نے کیا ہے۔ ترکی فسانوں کی لطافت و نرا تمام دنیا میں مشہور ہے۔ نرکوں نے ادب لطیف کو عین الکمال تک پہنچا دیا ہے یہ ناول اگرچہ چھوٹا سا ہے۔ مگر جذبات لطیفہ کے لئے اپنے اندر بہت سا سامان رکھتا ہے۔ قیمت صرف ۸ روپے۔“

۵۔ پیرکیم بنیسی احمد اول و دوم ہندوستان کے بے نظیر فسانہ نویس مشہور پیرکیم چند مصنف پیرکیم جیسی کے نام نامی سے کون واقف نہیں۔ آپ ہی نے اردو زبان میں مختصر فسانہ نویسی کی بنیاد ڈالی۔ اور تھوڑے سے عرصہ میں اس کو مزید کمال تک پہنچا دیا۔ ان مختصر قصوں میں فطرت کا دلچسپ مطالعہ۔ نازک ترین جذبات و احساسات کا بیان۔ ہندوستانی مناظر قدرت کے پُر لطف اسیج میں۔ زندگی کے معمول کو نہایت خوبی سے سلجھا یا ہے۔ اور ان کے مختلف پہلوؤں پر روشنی ڈالی ہے۔ یہ وہ قصے ہیں۔ جو ہندوستانی زندگی میں انقلاب پیدا کر دیں گے۔ غیر ممکن ہے۔ کہ کوئی مشی صاحب موصوف کی تصنیف پڑھے۔ اور آپ کی جادو بانی اور سحر نگاری کا قائل نہ ہو جائے۔ قیمت حصہ اول ۲۲ روپے۔ حصہ دوم ۲۲ روپے۔ مولانا حالی اور علامہ اقبال اور دیگر حضرات نے مشی صاحب کی قابلیتِ فسانہ نگاری کی تعریف کی ہے۔ ہمعصر زمانہ نے اسے بے انتہا پسند کیا ہے۔ اخبار زمیندار نے اس کے متعلق لکھا ہے۔ کہ ان میں فطرت انسانی کے ہر پہلو کا نہایت غائر نظر سے مطالعہ کیا گیا ہے۔ اور نہایت دلچسپ پیرا سے یہ اصلاحِ اخلاق کی کٹی ہے

۶۔ بازار حسن۔ ادیب فطرت نگار منشی بریم چند کا پہلا ضخیم ناول اردو میں منشی صاحب موصوف کی تصانیف کے ہندی۔ بھرائی اور بنگالی میں اڈیشن پر اڈیشن نکل رہے ہیں۔ اب دارالاشاعت پنجاب کی درخواست پر آپ نے یہ ناول اردو میں عنایت کیا ہے۔ یہ ناول ایک حسین اور نازو نم میں پٹی ہوئی لڑکی کی سرگزشت ہے۔ جسے اُس کے باپ کی گرفتاری کے بعد اس کے عزیزوں نے ایک ایسے غریب شخص سے بیاہ دیا۔ جو سہی لحاظ سے اس کے لئے مزدون نہ تھا۔ ایک طوائف کا مکان قریب ہونے کے باعث وہ لڑکی اپنی حالت کا موازنہ اس سے کر کے ہمیشہ رشک کرتی۔ یہاں تک کہ آخر ایک روز شوہر سے لڑائی ہونے کے بعد وہ لڑکی بازار حسن کی زینت بن گئی۔ ایک مخلص قوم نے اُسے بہت مشکل سے اس دولت کی قار سے باہر نکال کر اُسے راستے پر لگا دیا۔ جو انسانی زندگی کا منزل مقصود ہے۔ غمنا ان امور پر بھی نہایت خوبی سے روشنی ڈالی گئی ہے۔ کہ بازار حسن کے فروغ کا سوسائٹی پر کس قدر الزام ہے ہندو مسلم اختلاف کے کیسے معرنتائج نکلتے ہیں۔ اور بازار حسن کی اصلاح کے کیا طریق ہیں۔ ناول نہ صرف پلاٹ کی عمدگی اور اشخاص قصہ کی سیرت کے دلچسپ تنوع اور صحیح مضامین کے لحاظ سے بینظیر ہے۔ بلکہ انداز تحریر۔ نازک مقالہ فطرت اور اعلیٰ خیالات کے لحاظ سے بھی ادب اردو کے بہترین ناولوں میں شمار کیا جاسکتا ہے۔ تیسرت حصہ اول عم۔ حصہ دوم عمیرہ

۷۔ ماہِ سحر۔ از مصور غم مولوی راشد الخیری دہلوی۔ فاروق اعظم کے عہد مبارک میں سلطنت ایران پر قابو پانے کے لئے مسلمانوں کے بینظیر جنگی کارنامے

فرزندان ایران کا۔ سر فرود شانہ مذہبی جوڑ۔ ایرانیوں کا پروانہ وار شمع و برق
 قربان ہونا۔ محسن و عشق کے جذبات لطیفہ کفایت طرازیوں کی کھینی ہوں
 تو ماہِ عجم پڑھئے۔ مولانا راشد انجیری کے اندازیاں کی خوبی کے ہندوستان
 کے تمام معزز اخبار مثلاً وکیل۔ زمیندار۔ خطیب اور معارف۔ کھکشاں۔
 زمانہ جیسے اعلیٰ ادبی رسائل اعتراف کرتے ہیں۔ قیمت تقسیم اول عمر۔
 قسم دوم عمر۔

۸۔ **جہا** اور دوسرے افسانے از قدا سے ملت سائلک۔ واپنا لکھا
 کا بہار آفرین قلم گنہامی کے حجاب میں اردو کے مشہور رسالہ و
 جرائد کے صفحات پر مختصر افسانوں کی گلکاریاں بھی کرتا رہا ہے۔ یہ تمام
 مختصر افسانے اب اس کتاب میں جمع کر دئے گئے ہیں۔ اور بلاشبہ
 اس کی اشاعت سے ادب اردو میں بیش بہا اضافہ ہوا ہے۔

اس مجموعے میں فطرت انسانی کا عمیق مطالعہ لطیف احکامات و
 جذبات کی مصوری اور قصوں کا تنوع قابل تحسین ہے۔ ادبی ذوق
 رکھنے والوں اور افسانوں کے شائقین کے لئے یہ مجموعہ یکساں دلچسپی
 لکھتا ہے۔ قیمت عمر۔

۹۔ **راہ و رسم مکنز لہا**۔ چند متفرق نظمیں۔ از قدا سے ملت
 سائلک۔ مولانا سائلک کی نظمیں مستغنی عن التریف ہیں۔ کھکشاں
 مخزن۔ زمیندار۔ اور اردو رسالہ و جرائد میں شائع ہو کر وہ بے
 انتہا مقبول ہو چکی ہیں۔ اور تمام ادبی دنیا سائلک کی قادیان لکھائی

روانی کلام اور اثر و تاثیر کی قائل ہو چکی ہے *
 اس مجموعے میں ان کی تمام مقبول نظمیں جمع کر دی گئی
 ہیں۔ نظموں کے تنوع نے مجموعے کی آؤر خوبیوں میں چار چاند
 لگا دئے ہیں *

لکھائی چھپائی نہایت اعلیٰ۔ کاغذ بہترین۔ قیمت ۸ ر *
 ۱۔ **قطرات اشک**۔ مصوٰرغم مولوی راشد الخیری دہلوی
 کا کمال انشا پردازی مستغنی عن التعریف ہے۔ آپ کی تصانیف ملک
 کے گوشے گوشے سے خراج تحسین حاصل کر چکی ہیں۔ اور ان
 کے اڈیشن پر اڈیشن شائع ہو رہے ہیں۔ قطرات اشک میں آپ
 کے وہ تمام مضامین جمع کر دئے گئے ہیں۔ جو مخزن۔ تمدن۔ خلیب۔
 عصمت اور کہکشاں میں شائع ہو کر پے انتہا مقبول ہوئے ہیں۔
 اور جنہوں نے سب کو آپ کی تحریر کے اثر و تاثیر کا قائل کر دیا ہے
 مہ جبین اندرا۔ رویا سے مقصود۔ سانس کی تارک۔ الوطنی۔ عصمت
 و حسن۔ چاندنی چوک کا جنازہ۔ ساون کی چوہیاں۔ دار الغرور اور
 آؤر بہت سے مضمون اس مجموعے کی جان ہیں۔ لکھائی چھپائی اور

کاغذ بہت عمدہ۔ قیمت ۷ ر *
 ۱۱۔ **نشاہین و ذراخ**۔ ایک دل فریب تاریخی افسانہ۔ از
 از مصوٰرغم مولانا راشد الخیری دہلوی۔ یہ قصہ مخزن کے دور اول

میں بالاقساط شائع ہو کر بے انتہا مقبول ہو چکا ہے۔ اور گو بہت طویل نہیں۔ مگر بلحاظ زور قلم اور جذبات نگاری کے مولانا کی تمام تصنیفات میں ممتاز ہے۔

شاہین و دراج کی ملاقات اور محبت و مفارقت کے مناظر مولانا موصوف کے کمال انشا پر دازی کے بہترین نمونے ہیں۔
لکھائی چھپائی بہت نفیس۔ کاغذ اعلیٰ درجے کا ولایتی۔

قیمت ۸/۶

۱۲۔ ان پورنا کا مندر۔ بنگال کی شہرہ آفاق ناول نویس شرمستی ذرا پمادیوی نگاری کے اسی نام کے ناول کا اعلیٰ ترجمہ۔ یہ ناول اس قدر مقبول ہوا۔ اور اتنا اعلیٰ سمجھا گیا ہے۔ کہ انگریزی میں بھی اس کا ترجمہ شائع ہوا ہے۔ اپیریل لائبریری کلکتہ کے مترجم کی رائے ہے کہ موجودہ زمانے میں اس سے بہتر ناول نہیں لکھا گیا۔ قیمت ۷/۶

۱۳۔ ایامِ غدر۔ یعنی مسز ہورنست خانم انگلیسی کی دردناک سرگزشت۔ کشور کے فدر میں ایک فرانسیسی عورت اپنے شوہر اور بال بچوں کے ساتھ دہلی میں مقیم تھی۔ اس نے ایامِ غدر میں بے انتہا تکلیف و مصائب برداشت کیں۔ اور پشکل تمام خود زندہ بچ سکیں۔ اس نے اپنے تمام جگر خراش حالات اس کتاب میں لکھے ہیں۔ ضمناً فدر دہلی کے اہم واقعات کا تذکرہ بھی ہے۔ قیمت ۷/۶

۱۲۔ خونناہ عشق۔ انگلستان کے نہایت مشہور مصنف سر آر تھور کاکن ڈائل کے مقبول عام ناول "اے اسٹڈی ان دی اسکالٹ" کا سلیس و با محاورہ ترجمہ۔ اس ناول میں شرکاء ہرگز مسراغساں کے کارنا درج ہیں۔ عشق و محبت کے لطیف جذبات۔ انتقام کی نہ بچھنے والی آگ۔ امریکہ کے ایک پراسرار فرقے کا حال۔ اور نہایت عجیب قتل کی تفتیش کا بیان اس قدر حیرت انگیز طریقے سے کیا گیا ہے کہ ناممکن ہے ناول پڑھنا شروع کیا جائے۔ اور بغیر ختم کئے نہ توڑے رکھنے کو دل چاہے۔ بقول مترجم کے نفسیات مطالعہ کے لحاظ سے یہ کتاب یقیناً دنیا کی سو بہترین کتابوں میں شمار ہو سکتی ہے۔ قیمت ۱۰/-

۱۵۔ آئینہ حرم۔ اس کتاب میں ہندوستان کی مشہور شاعر محترمہ زرخ ش علی گڑھی کی دس نظمیں ہیں۔ جن میں سب سے بڑی نظم مسدس آئینہ حرم ہے۔ اس کے ساتھ بند ہیں۔ اور اس میں حقوق نسواں کی ترجمانی کا حق ادا کیا گیا ہے۔ نظمیں نہایت صاف۔ برجستہ۔ رواں اور موثر ہیں۔ لکھائی چھپائی اور کاغذ نہایت اعلیٰ۔ قیمت ۱۰/-

کتابیں اور مفصل فہرست مندرجہ ذیل پتہ سے طلب فرمائیے:-

دائر الاشاعت پنجاب

۱۹۵۔ ریلوے روڈ۔ لاہور

کتابیں اور مفصل فہرست مندرجہ ذیل پتہ سے طلب فرمائیے:-

من توش

بابو کشیر و د چندر چٹرجی
کا ایک نہایت ہی دلچسپ پُر مذاق اور رنگین ڈراما

ہے

حکیم احمد شجاع صاحب بی اے (علیگ)
نے گورنمنٹ کالج لاہور کی ڈرامیٹک سوسائٹی کے لئے

اصل بنگالی سے

لطیف و سلیس اردو میں ترجمہ کیا ہے

قیمت ۸

میلے کا پتہ

دارالاشاعت پنجاب ۱۹۵ ریلوے روڈ لاہور

صرف سرورق مرکشائل پر ہی لاہور میں باہتمام لالہ دیوانچند پور پبلشر ہسٹا

آخری درج شدہ تاریخ پر یہ کتاب مستعار
لی گئی تھی مقررہ مدت سے زیادہ رکھنے کی
صورت میں ایک آنہ یومیہ لیا جائیگا۔
